

খুল্লনাংবদ্য ব্রোজেন্দ্রো গী

করিনুংগী

নুগী

লোঙ্করববা

“নুগী অমুঙংনু লোনথ্রবা
ইমুংগী লালদি লেঙ্গরোই”

“করিনুংগী নুগী লোଞ୍ଜରରବା”

ଥୁନ୍ଦୋଂବମ ବ୍ରୋଜେନ୍ଦ୍ରୋ

ফোংজবী,
খুন্দোংবম ওংবী রাইনা,
রাংথে নিংথেম পুথ্রি মপাল;
ইফাল ।

কোপী—১০০০
কোপী রাইট—অইবা মশামকি ।
ষ্টেজিং রাইট—রূপমহল থিয়েটার ।

মমল—লুপা ২৫
জানুয়ারী— ১৯৯৪

কনাগুহনা শান্নবীনিংঙবনু শান্নবীত্রিঙেগী মমাংদা অইবদগী অয়াবা
লৌবীম্বু ।

নক্ষত্র—ইষ্টার্ন প্রিন্টিং এণ্ড এলাইদ ইণ্ডাস্ট্রিজ (ইপাই) কোলুং লম্পাক,
ইফাল ।

৬ ধ্বন্দ্বোৎসব ইতোচা

লাইরৈবাক তানখুবা নুংশিজরবা পছৌগী নফমদা

তমজরি

নচাগী অহুমশুবা খুদোল

“করিবুংগী বুগী বোঞ্জররবা”

থাগৎ রাই অমত্ত

অইবগী “করিনুগী মুপি লোঞ্জরুবা” হায়বা ড্রামা অসিবু পুকেচেল চাওরবা রূপমহল থিয়েটারনা লোখংপিছনা থিয়েটার অসিমকি ফম্পাক্তা মশক থোকপা মীয়ান্না যাবা লিলা অমা ওইনা পুথোকপিথিবা লোয়ননা ড্রামা অসিদা থরাই যাওনা শরুক যাবী-থিবা রূপমহলগী কলাকারশিংদা অইবনা তৌবিমল থংবা উৎচরি । ড্রামা অসিগী অশোয় অঙাম কয়াবু চুমথোকপিথিবা, ড্রামা অসিবু ড্রামা অমা ওইননবা হোংনবিথিবা, ড্রামা অসিগী ডাইরেক্তর ওইবিথিবা নুংশিজরবা ইয়ান্না শ্রীচান্দম গোপাল সিংহগী মফমদা ননাওনা পুন্সিসিমগী শিংবা ওম্মরোইদবা লমল তোনশিজরবনি ।

অরোইবদা ড্রামা অসিবু ফোংননবা হোংনবদা ছাপা নম্বগী পোংলুম অমদি অইবগী অরাং অপা কয়াগী দায়ীত পুন্মকপু লোবীথিবা EPAI গী Manager নুংশিরবা ইনাও মাইবম রাজেন অমদি প্রেসকি ইচিন ইনাও পুন্মক্কি মফমদান্নু অইবনা তৌবিমল থংবা উৎচরি ।

ব্রোজেন্দ্রো

ডাইরেক্টরগী বান্নোল

অহল ওইরবা মপাব য়োক্তনা অমসুং শেল থোক্তবা মনাও অনিব্ নাওকোল্লুনা য়ুথাল্লকপা। ইবোহল হুপি লোল্লুবনা মরম ওইতুনা হুমিং খুদিংগী থোরকপা ইমুংগী লাঞ্জাওবু থেংনবদা চোক-থরতুনা তকসি শোল্লকই “করিমুংগী হুপী লোঞ্জরুৱবা”। অমুয়া হুপি লোল্লুবগী অৱাবা চৈথেংগী চাং (ডিগ্রী) বু শ্রীখুন্দোংবম ব্রোজেন্দ্রোনা মহাকি প্লে অসিদা ৱাইহ মৱিতগী ৱাৱেং মচা অসিদা ফোংদোকই। ইমুং মনুংগী থোদোক ৱাথোক অমসুং সমস্যা কয়াবু শ্রীব্রোজেন্দ্রোনা তোঙান তোঙান পুথোক্তনা তোঙান তোঙানবা মহাকী প্লেশিংদা নৈননবা হোংনৈ। শম্মা হায়বদা শ্রী ব্রোজেন্দ্রো ওসিগী মনিপুরগী খুয়াই অসিদা ইমুং মনুংগী হিরমদা য়ুমকম ওইবা লীলা (ফেমিলি প্লে) ইবশিংগী মনুংদা মচিন য়ান্নমক তুমথংলক্ৰিবা অইবা (প্লে ৱাইট) অমনি।

ঐনা ডাইরেক্সন পিথিবা প্লেশিংদা “করিমুংগী হুপি লোঞ্জ-রুৱবা” হায়বসিনা অহুমক শুবনি। ইং ১৯৮০ দগী চম্বরকথিবা ৰূপমহলগী সমাজিক প্লেশিংগী মনুংদা থোয়দোক্কা মায় পাকথিবা প্লেশিংগী মনুংদা অমা ওইথিবনি। প্লে অসিদা মপাগী শক্তমদা অহানবা শক্তম লাংথিবা লৈখিদ্রবা ৱাঃ কুঃ দৱেন্দ্র সিংহগী পাৱ-ফোৰ্মেল ওসি ফাওবা মিং অনিদা শং-শক্তনা উৱি।

শ্রীব্রোজেন্দ্রোগী প্লেশিংগী মতাংদা ৱাকম অমন্তং পনবা তাৱবদি “ডাইলোগ” কী মতাংদা হায়জনিংই। মহাকী “ডাইলোগ” শিং য়ান্না চমই, হায়বা য়ুংঙাই অমসুং শক্তি লৈনা ফাগি চেল্লি। অহুমদি ওইরগা হৈ-শিংবা মফোংদোক অমগী ইজিং হেক হেক পী। এক্টর, এক্ৰেশশিংগী ডাইলোগ মপি অমসুং ভাবোককা ৱেসপোল মতুগী ‘সিচুয়েসন’ অমসুং অকুপ্পা টাইমিং হান্না ডাইরেকসননা খঙদোকপা অমসুং উথোকপা দরকার ওই। শম্মা হায়বদা ভাবোককা ৱেসপোলনা হেঞ্জিল্লকুনা অর্থ চেল্লবা মথা চম্বরকপা ৱাইহশিংবু থোমতুনা চংহলদনা মপুং কানা ফোং-দোকপা ওমহোনবগী মিং-না শিংবগী ডাইরেকসন অমা চংই।

শ্রীচান্দম গোপাল সিংহ
ৰূপমহল

তাং ৩০ | ১২ | ৯৩ ইং

রূপমহল থিয়েটারবা অহাববা পুথোকপিখিবা

জুলাইগী তাং ৭ শক ১৯৮৪

শকুম লাংবীখিবা রূপমহলগী কলাকারশিং

কাওবা	৳রা: কু: দরেন্দ্র/ভেজকুমার
অমু	ও: জয়/শ্যাম বাবু
অঙোবা	রাজেন/দলেন্দ্র
ইবোহল	ইমোবী
ইবোয়াইমা	শান্তিকিশ্বর/কুঞ্জমোহন
ইবোতোস্বী	বীরেন

থাবলৈ	বীনোদকুমারি
ইবেমপিশক	বেদবতি/চান্দনী
সনাতোস্বী	মিনাকুমারী

ষ্টেজ এন্ড লাইত	হেমন্ত
ম্যাজিক	কুন্না
মেক-অপ	যতুমনি
ডাইরেক্টর	চান্দম গোপাল সিংহ

রূপমহলগী ষ্টেজবা তাং ১৮।৯।৯৩ ইং ফাওবদা
শো ৯১ রক হন্না উৎখা।

“করিবুংগী বুপী (লোঞ্জরুন্নবা)”

অহানবা ডাক্ক

অহানবা উংপা

যায়া নানবা মৈতৈ যুয়জাও অমগী যাজলনি, ময়ায়
ওইয়প থোংজাও অমা নাকন অনিদা থোংনাও
অমমম, থোংজাওভুগী মথক্তা Frame চনবা পা-
খংবগী পাকল অমা, কমনলোমদা ফক অমা থাছুনা
লৈ, ফক মনাক্ত হিদাকপু অমা তোংজৈ পান্দুনা
হিদাকপু মথোং অমদা থাঙ্গতুনা লৈ। নাকথরোম
থংবদা Table অমা, চৌকি অমা লৈ। ফক ময়াদা
মোরা অমা লৈ।

কাওবা হিদাক হাল্লগা ডাহুক অমা পায়ছুনা
ইয়ুংদগী থোরকই।

কাওবা:— (মতোমতা, নোকই) হা হা, ফনছম হুংঙাইরি। হুপিরা
হুপি নত্ত, হুপারা হুপা নত্ত, (হিদাকপুনা ডাহুক পান-
শিল্লি, ফক্তা ফমথৈ) নোংঙানবগা চাকখুমদা, হুমিতাবগা
চাকখুমদা, পাত্ৰা য়ুয়ান হায়বসি 'সুয় হায়না তোবোরে।
(তোংজৈ পায়খতুনা চাঁই)

(ইবোতোদ্বী Track Suit অমা শেংলছুনা ফুটবল
শাল্লবগী বুট (থোংউপ) মরোংবান্দা য়াল্লগা চঙকই।

মোরা অমা চীংথোকঅগা ফম্বী, মানা তোংঙকপা
থোংউপ লোথোকই।)

(মুন্না য়েংলগা) ইবোতোস্বী

ইবোতোস্বীঃ— পাবুং

কাওবাঃ— বোল শান্নরুবিবনিনে ?

ইবোতোস্বীঃ— ও ।

কাওবাঃ— বোল শান্নরগা করি কান্নে ?

ইবোতোস্বীঃ— (ঙক্কা) করিনোনে পাবুংনা হায়বীরিসিবো ?

কাওবাঃ— করিবু কান্নবগে হায়বা ?

ইবোতোস্বীঃ— (শাওরপ) থংদে ঐ ।

কাওবাঃ— থংদবা নংদি করিগী বোল শান্নরিবা ?

ইবোতোস্বীঃ— ঐথোয় পাবুংসি ডাওদৌরবরা করিনোমা তৌরেদা ।

কাওবাঃ— ইপা ডাওদে, ইপা ভাব য়ান্না তারিবজাংনি, নংনা
হায়নিংঙমগনি, হকচাং শাজেন্নি, নুংঙাইবগীনি, মিংচং-
কীনি, অছগীনি, আদাগীনি, নজা ? থুম্মো, ইপানা হায়-
রিবসি চুম্ভো ? “হোইনহে, মাগী মচাছ বোল শান্নববু
ওহ্বেক্কা ফজথেনে, Pele ছ মডায়, Maradona ছ
মডায়” হায়নরগা নঙোন্দা করিবু কান্নবগে ?

ইবোতোস্বীঃ— মিংচংকী নজনে ঐথোয় মীওইবনা হিংনরিবসিবো ?

কাওবাঃ— হোয়নে, নংগী শান্নবদা ফংবা মিংচংতুনবু নঙোন্দা
করিবু কান্নবগে হায়মী ?

ইবোতোস্বীঃ— (শাওনা) থংদে অছ যৌশিল্লকঅবদি ।

কাওবাঃ— হায় বুছ, মীপুম থুদিংমক্কা নথোয় শান্নরোইশিংবু হেন্না
নিংথিনা ফজনা শান্ননবা, নথোয়গী Club না ঐথোয়গী
লৈবাক্কা মীরৈবাক মচাশিংগা লান্না তৌরুবদা মীথোই মী-
হেল্লক্কা নপুক্রিংছ থোংলমগনি । চুমত্রা হায়মু ।

ইবোতোস্বীঃ— অছবুদি চুম্মীনা ।

কাওবাঃ— চুমদদি, অচুম্ববুদি করিগী চুমদনি । নথোয়না ময়ান্না

পুত্রিং ধোগৎপীবতুদা হরাওতুনা বোলদা থরাই রাওরিঙে লাইরিক্তকি হোত্রোং হোরে। নখোয়বু নির্ধন্য ফজনা থরাই রাওনা শান্ননবা ইনশিনথিবা মখোয় অতুনা হয়েং মচাহুপী থাঙ্করমদায়দদি বোল শান্ননবা হৈব। হান্ননা থি-রকওই। লাইরিক হৈব। হায়না থীরকনি। করি কান্নে? বোলতুনা নপুলিচুপ্পা হিংবা রাগত্ৰা? নপাঙ্কল ফন্নিঙেদদি মকৈ হয়েং নপাঙ্কল হন্থরক্কা মতমদা ফুটবোল শান্ননথগী পেন্সন ফংগত্ৰা? নমান্নবা বোল শান্ননহোদবা, লাইরিক তমহোবা কাংবুনা ওকিসার অচোঁরা ওইতুনা জীপ, কার তোংপ্রগা, নখোয়না মতম অমদা বোল শান্ননদা ফাওরবা মিচতু নিংশিংতুনা চাবা রাগত্ৰাও থীবোংলাও? নংনা ওসি বোল শান্ননবা হৈবগীনি হায়তুনা চহি অমগী লুপা ৪০০/৫০০ ফংতিবতুনা নংনা নোংমগী বোল শান্ননবা লোয়-রগা শঙ্কোম গিলাস অমা, য়েরুম অমা চাবা ফাওবা কোল্লত্ৰে। বোল শান্ননবা নংগী নবুতুবু কনানা থাকপী-গনি হায়বগেনে?

ইবোতোস্থীঃ— অতুগী হায়ররবদি পাবুং শান্ননবা হৈব। মীশক অমমমনা কারবার তৌবা মীশক অমদগী যান্না হেন্না তান-থ্রবা জাংনি। Bengal দা Delhi দা Bombay দা ফুটবল player অমমদা কুব অমমমনা পীরিবা শেলসি যাম-থ্রপোংনি। লুপা ৫০,০০০/- ৬০,০০০/- লাফ হেন্না পীবস্থ রাওরিবনি। Pele খোয় Maradona খোয়নগা ফং-তিবা শেলসিদি—

কাওবাঃ— আ, ইচাদি যান্না থংওম্মজাংনিদনা সিদি। ইচানা যান্না থংমনবসিদা ইপা রায়কো। নংগী মিংসি ইবো-তোস্থী কোইদনা নংনা মৈতৈনি, নংনা লৈরিবা লমসে Brazil নন্তে থংওবরা? Bengal ন্তে, মনিপুরনি, মনিপুর। মনিপুরগী থ্বাইদগী হৈব। প্লেয়ারকো Local Club

অমনা পীগে হায়না পীরবদা বেঙ্গোলদা লুপা ৫০,০০০
 পীনবদা মনিপুরদা লুপা ৫০০ ভাব তারবরা ? ইপাসু মতম
 অমদদি মনিপুরদা ফুটবল শাল্লবদা কাওবা হায়ছনা ইমিং
 লৈন্নম্বীবনি। অছবু বোল শাল্লবসি চাদবদি যাদেনে। চরা
 হেল্লগা শাল্লবা যাবা ওইরবদি মফবা। বারেমথে শাল্লক-
 রগা লাইরিক পাবদি লাই ওইরবসু যাররোই। লাইরিক
 পাজ্রবদি হৈবা হৌনড্রে। হৈত্রবদি তোকপদা তারে, বোল
 শাল্লবরোমদা ইনথিবা তারে। ইনথিবা বোল শাল্লবছনা
 হিংবদি যাদে। মসিনি মনিপুরদা শাল্লরোই অমন্তনা চহি
 ৫ ফানা শাল্লবা ওমজিবসি' ভাব তারবরা ? চরা হেল্লবা,
 লুপি থীবা খন্দনবা থবক তোহুকো।

(হিবোতোহী চংখি, অমু চংঙকই)

অমুঃ— করিনো ইতাও অঙাংদা চৈবীরিছুবো ?

কাওবাঃ— এ ইতাও কদোমদৈনো ? (হৌগংলি) অমুক্তা লেং-
 খংলকউ। অমুক্তা লেংখংলকউ।

সরকারদা তায়নবা ওমদদনা ইচাদা তায়নরিবনি। সোমদা
 লেংশিনসি।

(ফক্তা ফমথমিনৈ)

অমুঃ— করিগী কৈদৌরদনা সরকারদা তায়নবা ওমজিবা ?

কাওবাঃ— ঐনা হায়বদি ইতাও, বোল শাল্লবদনি খংদে, অমদনি
 খংদে শাল্লবদা থরাই যাওজবা অঙাংশিংগীদমক আ তুং
 ফাওবা হিংজনবা পোরম অমমমতং শিনবীবদি মফৈদনা,
 মছসু ভৌবীদে। শাল্লরগা তলব চাবসু নডে, মখোঙ মথুং
 তেকও, বোল শাল্লবা যারসু নডে ইতাও, ভাবক্সা
 য়েবদা থাইদগী লুংঙাইবসিবু ফুটবোলদগী হেনবা করিবু
 লৈন্নিবগেনে ? অছবু সরকারনা বীদ্যা লমশি ওইহল্লেনে।

অমুঃ— এ ! ইতাও থায়নগী নত্রবনি সরকারনসু যান্না কন্না

হোংনরবনি । সরকারী লোয়শং কয়াদা থবক পীবদা শান্নবা
ফবা মীওইদা খুদোংচাবা কয়া'মম্মু পীরবনি ।

কাওবা:— মছদি অমা অনিগী বানি । থবক পীরিনা হায়বা যানবা
থোক্রি । মছদি Civil Services Drama Compe-
tition দা লুপী Artistes লৈতদনা Casual দা হাপ-
চিনবগুম্বনি ।

অমু:— অছ ডাক্তরু হায়লুনে ইতাও নংবো । ঐনা তাবদদি কনা
কনানো খরদি লুপা ক'রার করোরদা তাল্লে হায়দা ।

কাওবা:— মছ মীগী লমগী বানি' ইনাকথুনবশিংগী মচা মম্মুনি
ঐথোয়গী লমগী লাইববশিংগী মচা-মম্মুদি মখোঙ শোম্বী-
দবন: চাওবা: হেল্লরোই, মখোঙ শোম্বীরিবনি হায়ছনা জৌরি-
বসিনা থাঙজোনা মখোঙ থিনদংপদগী খুইথখিবনা অয়াবনি ।
ইতাও চাকখাও হাংঙগা শান্নবা যারোইকো ।

অমু:— ইতাওগী রাসি তাবদা ফনছুম হুংঙাই । অছবু ইতাও
তায়নফম লৈতে, হায়নররগম্মু তাবীরোই । নীংদোন পোন্না
খাঙবদা তারেদনা ।

কাওবা:— ঐ যান্না শাওনিংই । (তোংজৈ পী) সে অমুক্তা
চীংঙু ।

(অমুনা তোংজৈছ লৌরগা অমুক অনিরক চীংই,
ডান্ধুয়া য়েই)

অমু:— হিদাকসি অমুক্তা ওনাশদনা ।

কাওবা:— ওনসি ইতাও । (হৌগংলি)

অমু:— তোকও যারে ফম্মো ।

কাওবা: (ওরু) কৈদৌরগে !

অমু:— যারে ফম্মো । (কাওবা ফম্মে)

চুরুট য়াওরি চুরুট ওইনা থকঅসি । (চুরুট পুথোরকই)
সি পায়ম্মু । নঙনা হানবা হীদাক ঐ থকপা ওম্মরোই ভাব
তারবরা ।

(চুপট অমমম চম্মী)

(মৈথু শান্না কামথোকঅগা) ইতাও, নচানুপা অহলহু য়ম
পাঙ্গহনবা য়াজিবরা? কুইরেদা ইতাওনা চাক থোংঙক-
ইবসে?

কাওবা:— উপায় লৈতে ইতাও। ইচানুপা অহমসিগী মমুংদা
কনানো অমত্তদি য়ম পাঙ্গবা হায়কুববু ইতাও, ঐ অঙাওবা
তায়। ঈশ্বর য়াম্ম ফংমন্দেমা, ইচানুপী অমথক্তম্ম য়াও-
হনবীরম্মদনা, মদুম্ম নত্তবা।

অমু:— মচানুপা অমত্তা য়ম পাঙ্গু য়াদ্রবনিনা ইতাওগী ওইনহুম
লাইবক য়েংঙসিদনা?

কাওবা:— ঐম্ম মদুম তোরসিরা হায়হুনা ফনা য়াম্ম থল্লুরবনি।
অহুদা ইচানুপা ময়ামসিগী মমাংদা ইকায়হুনা লৈরবনি।

অমু:— ইকাইরিঙে ইতাওদি পুজারি হায়দোকঙইদৌরি।

কাওবা:— নত্তে ইতাও, মহোশাগী থাইরম্মন্দ বাজারগী ফিয়োনবীছ
চাকথেকথ্রেদা, উথিড্রেনে মদো।

অমু:— লৈরি। নহান্দম্ম ডায়োনফমদা থেনন্নম্মী। ঐবু উবদা
নোকফেংকা তৌরকইপোংনি।

কাওবা:— মানা নোকফেং তৌবহুনি ঐনা য়াম্ম চাকথেকইসি।

অমু:— ইতাও মদুম্ম লাইবক য়েংঙসিরা?

কাওবা:— থংদেনে, 'জয় কৃষ্ণ' হায়হুনা পুশিল্লসিরা?

(ইবোহল চংঙকই)

অমু:— (মুম্মা য়েংঙগা) ইবোহল

ইবোহল:— পাবু।

অমু:— নথোয় নপাসে খরদি লুংশিবীয়ুই, নপাসি শিরমদায়
য়ৌরকঅবসিদা নথোয় ময়াম চংহুনা হাংকদৌরিবরা করি-
নোমা তৌরে।

ইবোহল:— (নোকফেং তৌরগা) ঐখোয়না কন্নি তৌরবগেনে?

অমু:— নথোয় ময়াম লৈনা লৈনা নপাসি পুজারি ওইহল্লে।

নখোয়না office কী থবক ভোরিবনি হায়ছনা কন্দুনা লৈরে ।
নপানা নুপীদোনা চাকখুমশংবী ওইহল্লে । মসিবু চুম্বীবরা ?
নখোয় ময়ান্না যুম পাল্লোয় হায়রগনা চাকু নখোয় থোঙু
নজ্জগা চরা হেল্লু ।

ইবোহল:— পাবুং রাফমসি তোকসিদা ।

অমু:— হৈমা । নংবু যুম পাল্লরোয় হায়রিবরা ? নংবু ফরবশু ফজবশু
থবক অমদি ভোরেননা, মতম চারে । নখোয় ময়ামবু মমা
য়াওদনা যোজ্জকপদা রাজরুবা নপাবু খরা নুংঙাইনা থম্বীদি
য়ারেননা । খল্লুনে নংশু, নখোয়গীদমক হোংনরকপদা নপাসি
কয়া যান্না রাজরুবা । হোজিজ্জী অহল ওইরে শিগদবা মতম
ডায়ছনা লৈরবনি হায়বা যারে । শিজ্জিউদা মমিত্তা মমৌ, মঙ
উনিংঙমগনি । নখোয়না মছ করিমত্তা খনবীজ্জিবা করিগীনো ?
(ইবোহল চংখি, ইবোয়াইমা য়ু ডাওরি ডাওরি
চংঙকই চোকিদা ফম্বী)

কাওবা:— (ফৈজোম মচিনা মপি তৈথোকই) ইতাও, হায়রু
কান্নবোই । ঐনা হায়দৌবমথে হায়রবনি, থেম্ববনি, য়া-
বীজ্জবনি ।

অমু:— (শাওনা) যাদে হায়ছনবু হেল্লে যাবরনে ? ঐনা ওসি
লাকইবসি করিগীনো খংঙবরা ? নং-ঐ করি হায়নখি ?
নচা ইচা পীনসি হায়নখিবছ কাউরবরা ?

কাওবা:— কাউদে ইতাও ঐ কাওদে ।

অমু:— কাউজগা করিগী তুমিনা লৈথোকই ? হোজিজ্জী ইচানুপী
ইবেমপীশত্তু লৈশাবী ফারে, খাজ-য়োজ্জবা মতম য়োরে ।
মফম মরাং খংহৌদনা কোক চেছোকখিবা থোজ্জগা ঐবু
হায়নখিবা রা ডাও-বা তাহনগে হায়রিবরা ? নং-ঐ হায়ন-
খিবা পুম্মত্তু ফাগীনি হায়গে হায়রগা হায়রো ।

কাওবা:— ইতাও ঐনা ফাগীনি হায়দেনে ।

অমুঃ — হাযডবদি কৈদৌরিব ? ইতাওনা তৌরিবসি কৈদৌরি-
বনে। হায়য়োবা ।

ইবোয়াইমাঃ — (মবোল ফায়বপ) তুংদা থোক্লগদবব্ হান্ননা ভাবনা
শাগৎতুনা বারেন্না, মীপুম থুদিমকপু ঐনা পাম্বু মথোয়-
বুশ্ব পাম্বু মহায়বা, যাদ্রগনা বারোণে মহায়বা, হে মীওইবা
নখোয়গীদমক ঐদি রাবিদবা ওমদে ।

কাওবাঃ — ইবোয়াইমা ।

ইবোয়াইমাঃ — পাব্ ।

কাওবাঃ — নোঙানবা প'কুই কুইখিদ্দিদা নংবো ।

ইবোয়াইমাঃ — পাব্ নোং ঙানবনা করিনো, ঙান্দবনা ববিনো
অনিমক মীওইবগী পুসিনিমে পাব্ ।

কাওবাঃ — লাইবিক হেবা হচান, ঙানবদা ইপানা নোপবনি ।
পামদি পাম্বুগ্ৰেদা ন'না লাইবিক ওয়কপদা চ'খিবা পে-
শাশিংদো ।

অমুঃ — ইবোয়াইমা ।

ইবোয়াইমাঃ — পাব্ ।

অমুঃ — নংবু M.A. নি, যু থকুনা ঙাওশিন্নগদৌ শকক ওজানি
খংদে, অমনি খংদে থবক অমত্তাদ তৌশিল্লদনা ।

ইবোয়াইমাঃ — পাব্ নো তাকপিরিবা রাইহিগ্গিমরি মীপুম থুদি-
মক্কা নচা ঐওন্দা পারাখিবা পাউতাক । পুম্মক চপ মাইনে ।
ঐনা লাগরিক তম্বকপস্ব ঐনা ওসি হিংলিবা পুসিসিওম
হিংনননা নেওে । হেরা লুংঙাইবা পুসি অমগীদমক্কা । ঐ
থবক তৌনিংই, তলব চাবা ওফিসার ওইনিংই । থবক
তৌনিংবা ঙান্তনা থবক ফানবল্লবদি ওসিগী পুথিবীদা থবক
ফদবগী সমস্যা লৈবম্মোই । ঐশ্ব নোংবা কায়তুনা যু থকপা
মীশক অমশ্ব ওইবম্মোই ।

কাওবাঃ — ইতাও মাগা ওনশিল্লতুনা রা ঙানববীকুন্নু । মানা লাল্লি
থংনা থংনা ইতাওনা অরানবা তাগনি ।

অমু:— ইচানা হায়রিবসি চুম্বদি চুম্বীনে।

কাওবা:— কদায়দগী চুমগদৌরিবনোনে ইতাও। চুমনিংডায় মরম মুকলৈ লৈতে। চৌকি কস্বগী রাখল খন্নছনা লাইরিক তন্নবা তারবদি মথোয় মপাদগী চৌকি লৌরুদরা? মতন তন্নুনা থবক শুনিংডগা নোংবা কায়বদা তায়শিনবনি। মরা লৌবা য়াৰা নন্তে।

ইবোয়াইমা:— পাবুং অনিংববু থুংডবদা নোংবা থুংদবা হায়রৌইদরা? অনিংববু কায়থবদা নোংবা কায়বা কৌরৌইদরা?

কাওবা:— মছদি নশানা থবক শুনিংদছনা কতন লাইচুবনি হায়নিংদদনা নোংবা কায়বদা নামা থোংছনা নশাগী নরাল কুপশিন্নবা হোংনবনি।

ইবোয়াইমা:— পাবুং খোঞ্জেল মুংশিবা নুপা অমনা চহি ৫ চংনা ঈশৈ তম্মুরগা থোরকপদা পায়জ-নুংথং পায়ছনা উত্তুরগা মই চাগনি খনবীবরা?

অমু:— ইচা ইবোয়াইমানা হায়রিবসি য়ান্না চুমথবা রানিনে।

কাওবা:— মাগা ঙাংনবা ঙমডবনি ইতাও, ঐথোয় য়া কুম-দনঙাক তোকঅবনি।

অমু:— ইতাও ঐ য়োরগে। (হৌগংলি)

কাওবা:— ইতাও (হৌগংলি)

অমু:— ওসি নোংমা নিনিসিদা অসেংবা অমন্তদি ইবারি খংনসি।

কাওবা:— ফনি ইতাও। মথোয় অহুমসিগী মনুংদা অমদা নন্তগা অমদা শোয়দনবা হোংনরকে।

অমু:— ফৈ ইতাও ফৈ। ইবোয়াইমা, ইপা হলগে।

ইবোয়াইমা:— ফনি পাবুং, নচানা পংঙাং ঙাংথ্রে, নচাবু রা-বৌবিহু।

অমু:— ইচাশিদি করিগী হারৌরুগদগে। ইতাও য়ৌরে।

(অমু থোকথি)

ইবোয়াইমা:— পাবু' অমদা নজ্জগা অমদা শোয়দনবা হায়ববু করিনো ?

(ইবোতোস্বী থোরকই)

কাওবা:— ইচাশা ইপা অহল ওটরে, ওসি হয়েং খংদ্রবনি । মতমসিফাওবা ঐনা হিংলিবসি করিগীনো নথোয় খংবরা ? শিগনি হায়বসি খংনা খংনা মীওইবনা শিববু কাউথোক্রে । অতুবু ইপাদি নোংমভুশ্ব শিববু কাউথোকপা ওমদ্রবনি । করিগীনো নথোয় খংনিংবরা ? নথোয় ময়ামসে ইপানা নমা যাওদনা য়োক্কখিবনি । মমা মপা অনিগী নুংশিবা ইপানা নথোয়দা পুরা পীডুনা য়োক্কখিবনি নথোয়বু নোংমদি শোয়দনা থাদোক্কমদুনা চংলগদবনিকো খল্লুদা ইপা খাওবা ওমদ্রবনি । ইপানা চংলবদা নথোয় ময়ামবু ফাজিন পুনশিনবীংগদবসি কনানো ?

ইবোয়াইমা:— পাবু পোক্কবদি শিব তায়, মসি তাইবংপানবগী চংনবীনি ।

কাওবা:— চংবীছদনি ঐনা নথোয়বু য়ুম পান্নু হায়রিবসি । ইপান্নু চংনবীছগী রাংমদা লৈবা য়ারোই, শিখিনি । নথোয়বু চংনবীছগী রাংমদা লৈগল্লু, য়ুম পান্দুনা য়ুম লীংনবা তো, (ইবোহল থোরকই)

ইতাও অয়ুগী মচানুপী পোকপদা ইতাওগা নচা ইচা পীনসি হায়নখি । হৌজিক্তি মনুং মতম চারে, হায়নখিবছ পাং-থোকপা য়ারে । কনানো নথোয় অহুমগী মনু'দা নপা ঐগী হায়দোকপ্তবা রা কায়দনবা তেংবাংবীংগদবা ?

(কনামত্তা খুমদে লৈথোক্রে)

নথোয় কনামত্তা ইপানা হায়রিবসি তাররোইদরা ? ফৈ ফৈ নথোয় ঐবু নুংশিদ্রবনিকো - ফরে ।

(ইমু'দা চংখি, পোং-চৈ লংথায়বগী মখোল থোরকই)
(মনুংদগী) ঐগী ইচা লৈজদেয়ে, ঐ ইচা পোক্তেয়ে । করিগীনো

এনা হৌজিক ফাওবা হিংলিবসিবো ? হে ঈশ্বর ননাইবু
লৌশিনবীরোবা ।

ইবোহল : — করিনো ঐখোয় পাবুনা ওসি তৌরিসিবো ?

ইবোয়াইমা : — তামোসু খরা খম্ববীবা যাইদা । ভাব তামন্দে ।

ইবোহল : — ঐবু কেদো হায়রিনো ? এনা ভাব তাদ্রবশু নখোয়-
দি তাবা যাদবরা ?

ইবোতোম্বী : — তামোচোনা অহনি, অহনগী থবক হায়বা অমা
অঙাংগী থবক হায়বা অমা লৈ ।

কাওবা : — (মল্লুদগী) যুমসি য়ানখায়রগে ।

(উগোঙদা শিংজংনা য়ানবগী মখোল)

চংথ্রো, কনামত্তা লৈবীরনো ঐগীদি ইচা পোক্তেয়ে ।

ইবোয়াইমা : — তামোচো, হন্দকিসিমদি ননাও ময়ামগী য়েবীছনা
য়াবিরো । নত্রবদি পাবুংদি মথরাই য়ান্না মুঙাইতনা
নিখিবা তারে ।

ইবোহল : — নখোয়না হায়রিবসি পাবুং অয়ুগী মচামুপী পীকনাও
নপখীথাংছুগা লুহোংঙু সিনিনে ? অছদি নং হেক লো ।

ইবোয়াইমা : — কদায়দগা পীকনাওনোনে, লৈশাবী ডবল ফার-
বনি । কুতুসু চোশ্রোক ডোই, ফজবনা য়েংবা ওয়পোং
নও ।

ইবোহল : — নংবু উরবরনে ?

ইবোয়াইমা : — হঞ্জিন হাজিন লিশিংলক উরেদা, উদনবু হায়রি-
বনি । ইতৈমা ওইববু অথিবা ওইনিংবা হৌনবরা ? (ইবো-
তোম্বীদা) হা করি হায়গে ?

ইবোতোম্বী : — মশানা তাবনি । অথিবা মুপিবু ইতৈমনিগা হায়-
বছদি মীগী মমাংদা ইকাইজৈয়েবা ।

ইবোহল : — (হায়ফেং খল্লগা) ইবোয়াইমা, ফদি ফজেকো ?

ইবোয়াইমা : — মীনা ফজৈ হায়রগা, খাজদ্রগা য়েঙুচো । ঐখোয়বু
হেক্তা হায়জিনবা মীদৌনা ।

ইবোহল:— করে নখোয়না হায়রিবসে ঐ য়ারগে পাবুংসি অমুক্তা
থাম্মু।

ইবোয়াইমা:— (লাওনা) পাবুং, হো পাবুং।

কাওবা:— (মনুংদগী) কোরকনু, ঐদি ইচা পোক্তেয়ে। ঐগী
ইচা লৈজদেয়ে।

ইবোয়াইমা:— ঐখোয় তামোচো লুহোংবা হায়বহু য়ারে।

কাওবা:— (মনুংদগী) করি?

ইবোয়াইমা:— য়ারে।

(কাওবা শিংজং অমা পায়তুনা থোরকই)

কাওবা:— য়াবা হায়বব করিনো?

(ইবোহল থোকথি)

ইবোয়াইমা:— পাবুং অমুগী মচানুপিগা লুহোংবা হায়বদো ঐখোয়
তামোচা য়ারে।

কাওবা:— (হরাওনা) য়ারবা। ইবোহল, কদায় ইবোহলদি,
ইপা পেলে, ইপা নুংডাইরে।

(ইবোতোস্বীদা শিংজং পী)

সে থমজিল্লু, নং চাকু থরা থোংডম্মু, ইপা ইতাও অমুগীদা
চংলুথিগে।

(ইমুংদা চংথি, ফুরিং অমা পায়রগা থোরকই, লিংশিন
লিংশিন্না থোকথি)

ইবোতোস্বী:— বোল শান্নরুংবগী রাদনা লোয়রবা ঐডোন্দা চাক
থোংডু—সৈত্যা ঈ কায়হৈ।

ইবোয়াইমা:— রাকুরনু ঐখোয় তামোচো লুহোংওনিদনা, রানিংডাই
লৈতে, খুত্তা হাম্মগা চারগদবনি।

ইবোতোস্বী:— তামোয়াইমাবু তশেংনা হুপিহুবু মশক উরবরা?

ইবোয়াইমা:— তাইবংদদি লাইন্নদনা মংদফাওবা উজ্জি।

ইবোতোস্বী:— মশক খীরম্বদি কমদোবা? তামোচোনা লান
তৌরকনিনে।

ইবোয়াইমা:— লুহোংবু ঐ য়াওরোই, নুপিছ ফজৈ ফজদে
পাউ অমত্তদি হায়রোলাও ।

ইবোতোস্বী:— মশক থীরম্বদি লাঞ্জাও অমদি থোকনিহৈ তা-
মোয়াই । ঐখোয় তামোয়াইনা চহি অমুক য়াম্মফাওবা
খাংঙকইবসি মশক ফজবা পাম্বদগীনি । থল্ল থল্লগা য়োং
মাল্লি হায়নৈ, নুপীছ মশক ফজরমগদবা মানশিল্লক্তরে ।
ইচে সনাতোস্বীদগী হেন্না ফজরমজবদি লুহোংবা শোয়দনা
কায়গনি ।

ইবোয়াইমা:— করিগীনো ঐখোয় পাবুনা সনাতোস্বীবু অমুক
য়ান্না য়াদ্রিসিবো ? ঐ অমা হন্দকি লুহোংবসি য়াওবগী
রা লৈতে । ঐ চংলে ।

(থোকথি)

ইবোতোস্বী:— মসিনা য়ু থকচিল্লগা অমুক চংঙকনি ।

(লাওনা) য়ু ঙাওরগদি চংঙকনুকো ।

ঐবু হৌজিকপু চাক থোংখিদরনে ?

(শীংজং পুছনা ইমুংদা চংখি সনাতোস্বী চংঙকই)

সনাতোস্বী:— কনা কনা লৈবগে ? ইবোতোস্বী, হো ইবোতোস্বী ।

ইবোতোস্বী:— (মমুংদগী) হো কনানো ? মী লৈতেয়ে ।

সনাতোস্বী:— থুম্মকইবা নং কনানো ? থোরকউলাও রা হংগে ।

ইবোতোস্বী:— (মমুংদগী) কনানো নরা লৌদে লেংঙো ।

সনাতোস্বী:— থোরকউলাও রা অমত্তা হংগে ।

(ইবোতোস্বী খুঁদৈ শেংলগা সনাবুন পায়রগা থোরকই)

কৈদৌদোয়নো নংবো ? নংবু ঈরুজরবরা ?

ইবোতোস্বী:— নংদৌনা ঈরুজদবা মী মানবরা ? বোল শান্নরুবা
হল্লকপদা ওসাইনা লুরবনি থংঙবরা ? নুংশিদে হল্লোক-
উসে ।

সনাতোস্বী:— নচত্তুননিহে পুজারি ওইরিদো ।

ইবোতোস্বী:— অছ ওইরগা থোংবীরোলাওদনা ।

সনাতোস্থীঃ মীগী পুজারি ওইগদবা মী মানবরা ঐবো ?

ইবোতোস্থীঃ — মান্দে, নম্বু পানবনু ঝংরোইদবা নংনবু। মীনা

চাক থোংডমদায়দা অওং-পা শারহু।

(চংখিগে তৌই)

সনাতোস্থীঃ — হায় অঙাং নপা লৈবরনে ?

ইবোতোস্থীঃ — খংদে ইমুংদা হংঙু। (থোকখি)

সনাতোস্থীঃ — নং হন্দা হল্লকথো খংগনিদনা।

(মোরা চিংথোকঅগা কাম্বা, ইবোতোস্থী ঈশিং
পুছনা চংঙকই)

খুরাছ কদায় চংকনি হায়রম্বী ?

ইবোতোস্থীঃ — (সনাবুন থাম্বগা) করিগীনো ইচে সনাতোস্থীনা

ঐখোয় পাবুং চখোকথো খংনা খংনা ঐখোয় পাবুং হংঙি-

বসি। ঐখোয় পাবুং লৈবিঙেদি নোংমত্তা লাকওই, পাবুং

হল্লকঅমদায়দদি হৌদনা অমুক চেনখিনিনে। লেংঙো

চাক থোংডমদায়সিদা **Disturb** তৌররনু। সনাবুন পায়-

রগা চংখি)

সনাতোস্থীঃ — (লাওনা) নং ইচেমগী বরদগী নপুন্নিচুমা পুজারি

ওইছনা লেল্লোকো।

ইবোতোস্থীঃ — (মনুংদগী) ওইবীবদি হায়রনু, হয়েংদা ডায়রে

ঐখোয় তামোচৌ লুহোংগদবা।

সনাতোস্থীঃ — (শকফম হঞ্জিন্না) ইবোতোস্থী অমুক্তা থোরকথো

লাকথো।

ইবোতোস্থীঃ — হো ইবেম্বা থোরকপা শংজে।

সনাতোস্থীঃ — নখোয় তামোচৌনা লুহোংগদৌরিবা হুপিছ কদায়-

রাইদগীনো ? করি মমিং কোই ?

ইবোতোস্থীঃ — (মনুংদগী) করিগীনো ? লুহোংবা থুগায়গেরা ?

(ইবোয়াইমা য়ু ডাওরি ডাওরি চংঙকই)

সনাতোস্থী:-ইবোতোস্থী ফাগী নন্তে মমিং করি কোগে অমুক্তা
হায়রকউ।

ইবোয়াইমা:- কনাগী মমিংনো হংডিদো ?

সনাতোস্থী:- নখোয় তামোচোঁগা লুহোংদোরিব! লুপিছুগী মমিংনি।

ইবোয়াইমা:-ও ইবেম্পিশক কোঁবনি। ফজথ্রপোংনি, কুচুনা চিত্রবোং-

মুক ভোই, অহুবু ঐদি উজি। ফজমন্দনা রা থোকদোরিপোংনি।

সনাতোস্থী:- লুহোংবছ নখোয় তামোচোনবু য়ারবরা ?

ইবোয়াইমা:- **why not**, করিগীনো অহুক কোখনা হংডিবিদি ?

সনাতোস্থী:- মবম লৈদনা হংডিবনি।

ইবোয়াইমা:- করি মরম ? ইচে সনাতোস্থীনা ঐখোয় তামোচোঁ

লুহোংবগী মরমদা থংনিংডিবা হংনিংডিবা মরমছ করি মরমনো ?

সনাতোস্থী:- য়ান্না লুবা মরমনি, হায়দোকপা য়াদে।

ইবোয়াইমা:-মী অমনা মী অমদা হায়দোকপা য়াদবা মরমছদি অফবা

ওইরম্মোই ফত্বা মরমছদি ঐশু তানিংদে। (হকাম চল্লি,)

ঐ ভায়হাক্তা তুশুথিগে, **Bye** (মথুং হায়রগা চাংথিগে তোই)

সনাতোস্থী:- (শাওনা) ইবোয়াইমা, নংগীছ ঐডোন্না করেম্মরিবরা ?

ইবোয়াইমা:- **No** করেম্মবা নন্তে। মশানা মরাল লৈরবা মী-

ওইশিংদি কনাগুস্থা অমনা অফববু ওইরবশু ফত্বববু ওই-

রবশু করিগুস্থা অমত্তং হায়রকপদা ফজন। খন্দোকপা ইঙম

ঙম্মদবনি। ঐগী রাসি চুমজনে ?

সনাতোস্থী: নংনা ঐবু উশিত্তবগী রানিনে ?

ইবোয়াইমা:- নন্তে।

সনাতোস্থী:- করি নন্তনি।

ইবোয়াইমা:-ঐবু লান্না লোগহু। ঐনদি ইচেবু লান্না লোজগা ইচেনা

ঐবু লান্না লোবীবছদি হোনদে। তাবীয়ু, ঐনা য়ান্না শাওরবা,

অহু ওইরবদি মীনা ঙাংঙকপা খুদিংমক তাবদা শাওনিংগনি।

হরাওরবদি মীনা ঙাংঙকপা খুদিংমক মছ মুংঙাইগনি। ঐনা

ইচম চম্মা হায়জবদা ইচেনা করেম্মবা ওইনা লোবীরিবসিনদি ইচে-

না করিশুংগী খরদা মরাল লৈরে তাকপনি । মছ ইচেনা ইচেনী
অপঙবা উথোকচবনি ।

সনাতোস্থী: — রা ঙাংবগদি হৈরেনে M.A. নিনা । যু-ঙাওবা
নংনা ঙাংবা ঙাক্তনা চুম্মী সিনিনে ?

ইবোয়াইমা: — ঐনা ঙাংবা ঙাক্তনা চুম্মীদি ঐদি হায়খিদি ।
অছগা অচুম্মা হায়বসিমদি মতম খুদিংমক্তা চুমছনা ঙাক
লৈগনি হায়বসিমদি নিংশিংবীযু । ঐনা চুম্মীবসি অচুম্মা
ঙাংবদগীনি । অছগা ইচেনা ঐবু য়ু ঙাওবনি হায়বিরি-
বদো মছমদি হায়বীগম্ম । চুম্মী, ঐ য়ু থকই । অছবু ঙাও-
বদি নন্তে । ঐনা য়ু থকপনি, য়ুনা ঐবু থকখিবদি নন্তে ।

সনাতোস্থী: — ঙাওদেদা কনানা ঙাওই হায়রিনোনে ? য়ু ঙাওবা
হায়বসিদি অচুম্মদা ঙাংবনি ।

ইবোয়াইমা: -- অছগা মসিমগা খংজিনবীযু, ইবোয়াইমাদি মীনা
থাংগংলগা হরাওবা, চৈরগা শাওবা মীওইছদি নন্তে ।

(ইবোতোস্থী থোরকই)

ইবোতোস্থী: — হৌজিকফাওবা লৈরম্মীনে ।

সনাহনবী: — লৈরম্মগা কৈদৌরে নডোন্দা চীকঅবরা ?

ইবোতোস্থী: — চীকঅবগী রা নন্তে, য়ুমসিদবু নমাম্মবী কনা লৈ-
বগে ? কনাগনো নংনা উম্মবা লাকইসিবো ?

সনাতোস্থী: — খুরাগা উম্মগে ।

ইবোতোস্থী: — খুরা হায়দি ?

সনাতোস্থী: — নথোয় নপাদো, ভাব তারবরা ?

ইবোতোস্থী: — ঐখোয় পাবুংগা করি রারি শাদৌরিবা ?

(লাপতক য়েংগা) তু ঐখোয় পাবু: লাকএসে, শানরো শানরো ।

সনাতোস্থী: — (পাখংনা) মাংঙেদনা ঐ কদোম চংকনি ? শম্মল
লীংথ্রগে । (চেস্থোকখি)

(ইবোতোস্থী, ইবোয়াইবা নোকুনা লৈহৌই ।)

মৈ য়ুংলি ।

অনিপ্তবা উৎপা

মফম :—হান্নগী অত্মক

মতম :—নুংখিল নুমিদাংরাইরম ।

ইবেমপিশক ঈশিং সনাবুন অমা পুত্ননা চাঙকঅগা
ইমুংদা চংখি । অমুক থোরকঅগা ফক ছগৎলি,
চায়রিবা লোয়শিল্লি ।

অভোবা:—(মনুংদগী) ইবেম্মা করিগুয়া অমত্তা হংগে ।

ইবেমপিশক:—করি ওইবীরবনো ?

অভোবা:—(মনুংদগী) ঐখোয়গী বন্ধুবু লৈতবর ?

ইবেমপিশক:—(ওক্কা) বন্ধু হায়ববু কনাবুনো ?

অভোবা:—ঐখোয়গী বন্ধু কাওববুনি ।

ইবেমপিশক:—ও ও ঐখোয় পাবুংদি চাখোকখি । বন্ধু হায়ববুদা
ঐদি ...

অভোবা:—ঐখোয় অনি বন্ধু বন্ধু কোনে, অত্ননি — কয়াম
কুইরে চাখোকখিবা ইবেম্মা ?

ইবেমপিশক:—ফনদি কুইথ্রে । (মোরা থারগা) সোমদা
লেংখৎপিরকউ ।

(অভোবা চাঙকই)

অভোবা:—ঐ ওইহাক্তং ঠায়রগা য়েঙগে । (ফন্নি) আ ইবেম্মবু
কনানো ?

ইবেমপিশক:— ঐ যুমসিগী মৌনি ।

অঙোবা:— ইবোহলগী ?

ইবেমপিশক:— অহোয় মান্নি ।

অঙোবা:— (রারোরপ) বন্ধুত্ব মমো থীবা ফাওবা ঐঙোন্দা
তারুখিজবা রা ওইরে ।

ইবেমপিশক:— মী পংয়াম যামদনা তহা তহা লোয়শিনখিবননি ।

অঙোবা:— নংসু নকুগী মীচং চংঙেদনা ।

(ইবোয়াইমা মশম মনা ইফা ফানা চংঙকই)

(ওঝা) নংবু ইবোয়াইমা নত্রানে ?

ইবোয়াইমা:— মান্নি পাবুং ।

(ইবেমপিশক চংখি)

অঙোবা:— করিনো নংনা তৌরিসিনা, অঙাও অফৈদোনা ?

(ইবোয়াইমা চোকিদা ফর্মী, তুমিন্না লৈ)

ইবোয়াইমা ।

ইবোয়াইমা:— পাবুং ।

অঙোবা:— করিনো নংনা তৌরিসিবো ?

ইবোয়াইমা:— করিসু তৌদে পাবুং ।

অঙোবা:— নংবু লাইরিকসু ফনা যান্না তম্মুরগুম তৌবদায়নে
নংবু ডাওরবরা ? মী অমা ওইবগা মীগী রাখল খনবা ওমদ-
বসিবু ইকাইদরনে ? নকোই-ও নরাং-ও নশম ননা ইফা
ফারদনা ইপা য়েংনিংদেকো ।

ইবোয়াইমা:— রাখল খম্মুরবনা ঐবু রাহনখিবনি পাবুং । তাইবং-
পানবসিদা ফত্তববু কনানা ওইনিংবগেনে ? ঐনা লাইরিক
হৈরমজবা ওসিগী ঐ ওইরম্মোই । ওসিগী ঐগী ওইরিবা
পুন্সিসি ওইগে হায়তুনা ওইখিবসু নন্তে, ওইসু ওইনিংখিদে ।

অঙোবা:— অতুদি করিগী ওইরিবা ?

ইবোয়াইমা:— ওইহনখিবনি ।

অঙোবা:— কনানা ?

ইবোয়াইমাঃ— ওসিগী সমাজনা, ওসিগী সরকারনা ।

অভোবাঃ— ঙাওবনা নংনা ঙাওবগা ভায়নবনা অভোপ্পদা, মহবু
জ্ঞান জ্ঞারবা মীওই অমগী অচুস্বা রাখলনে ?

ইবোয়াইমাঃ— ইনাকথুনবা মীনা নোংম্বা নোংমগী ইনাকথুনবা
হেনগৎলক্লিবা, লাইরবা মীনা নোংমগী চরা তানবা রাশিল্লক্লিবা,
সরকারগী অশোয়বা খোশিল নন্তে হায়গদৌরিবরা ? থবক
ফন্দবা লাইরিক হৈবা নহারোল কয়ানা মথুভা থুংলায়
পায়খৎলক্লিবা লৈবাক রায়েল চুস্বগীরা ? ছরানবা ফাননবা
থস্বা থানানা ছরানবা যাওরিবা, অচুস্বা বীচার তোননবা
থস্বা বীচারপটিনা পৈশাগী ময়াইনা অরানবগী মীচং চংলিবা,
অশোনববু অকনবনা তুহৎপিবিবা, লাইরবগী মথয়্যাক্তগী চাক
চথোম ফাওবা, ইনাক থুনবশিংনা কোখোক্তুনা মুল্লফাওবদা
তুমিল্লা য়েংতুনা লৈথোকপা—মসিবুরা জ্ঞানগী লম্বী লৌশিংগী
থাউমৈ হায়নরিবদো ? লৌ মপুবু য়োংনা ভাল্লবদা, হুমদাংবনা
কৈনারবদা ইবোয়াইমানা য়ু থকওইদবগী মরম কদায়দনো ?

অভোবাঃ— ইবোয়াইমা, নংনা ঙাওবসি ইপাদি ওহোক্রা পাম্মুথ্রেদা ।

ইবোয়াইমাঃ— পাবুং ইবোয়াইমা ঙাওবা নন্তে । মীওইবগী অরাব
খাংবগী অরোইবা পংথে অমথক লৈ । পংথেদুগী রাংমা
লাল্লবা মীওইশিংবু মীয়ান্না অঙাওবগুম উনৈ, খল্লৈ, পংথে-
দুগী রাংমা লাল্লবা মীওই মরভুদা ইবোয়াইমাসু অমনি ।

অভোবাঃ— নংনা করি তোতুনা বারিবা ?

ইবোয়াইমাঃ— থবক শুবগী অরাবতু নন্তে । ইশানা থবক ফন্দবগী
হুংঙাইতবসু নন্তে । ঐগীদি শিখিবসু য়াই, ঐগী অরাবসু
ঐ শিখ্রগা লোয়রে । অতুবু —

অভোবাঃ— অতুবু করি ??

ইবোয়াইমাঃ— ঐনা ঐ ওইবা তোক্রবা ঐ কদায়দনো ?

অভোবাঃ— (ওক্রা) ইবোয়াইমা ইপাবু ভাব অমুক্তা তাহল্লু ।

ইবোয়াইমাঃ— ঐনা ঐ ওইবা তোক্রবা, ঐগী য়ুনা মীগী

ওইথবা, ঐগী ইংখোলসু ঐগী ওইবা ফংজবা, ইখুংনা খাজবা
মনা মশিং ঐনা চাজবা ফংজবদা ঐ করি ওইরি? ঐদি
চংখিবা য়াই, ঐগুন্না কয়া লাকখিদৌরি, অছবু লাকদৌ-
রিবা মখোয়গী মশক মাংখবদা, মখোয়গী লৈফম লৈত্রবদা,
মখোয় কদায়দনো? মখোয়গীদমক খল্লুবদা রাজবদা মঙায়রে
লৈফম শেখীরস্বদি ওমলোয়দৌরে। মসি পুয়মকসি কনানা
থোকহনবনো পাবংবু হায়বীবা ওস্বীবরা?

ঐগী ইমাদো লাইরবীনি, অমোং অকায়না লৈতেংই
হায়ছনা মীরাইথোকগা মীগী ইনাকথুনবী মমাহুদা অশেংবা
ইমা শাছনা ইমা কো হায়রিবরা? নন্তে ঐ য়ানিংদে।
লাইররবী ইমাগীসু মচা ঐখোয় লৈরি। ইমা (কপ্পী)
ইমাগী কংলবা হকচাংদগী খোন্নাং অমৃত খৌবোম থন্না
থক্তুনা চাওরক্কা নচা ঐখোয় লৈরি। ইমাবু মচেং শেতুনা
চাবা কনাগীসু মতিকা লৈতে। লাকসনু হাংচা য়াইতস্বা
কয়া, শামু পাঙ্গলবা নচা ময়ামগী মমাংদা ইমাগী তুবুম নায়া
শোক্কাগদবা মাদি তাইবংপানবসিদা মমি তমজি।

(ইবোয়াইমা কপ্পা কপ্পা চংখি)

অঙোবা:— (মতোমতা) পাম্মুইদা, তস্বা ওমদে তাইবং মীওইবা।

ওয়াংনা করি? হয়েংনা করি? চুম্মী চুম্মী ইচানা হায়বা।

(কাওবা চংকই)

কাওবা:— কয়াম কুইরে বন্ধু? ওহোন্না খাজদনা — (ফক্কা

ফম্মী অঙোবদা মন্না য়েংই) কৈদৌরগে তৌরিছবু বন্ধু?

অঙোবা:— এ! বন্ধু, ঐ বন্ধুখোয়গীসিদা মঙলাক্কাদৌনা তৌরে।

বন্ধু ঐগীসি মংদি নন্তেকো?

কাওবা:— করিনোনে বন্ধুনা হায়বীরিসিবো? বন্ধুবু করি তৌরবাগে?

অঙোবা:— থোক্কাপা থোলোক খুদিংমক খাজদবা ওক্কা, খাজক্কা

খুদিংমক্কা ওল্লতেনবা ওক্কা।

কাওবা:— কৈদৌরগেমী বন্ধু নংবো?

অভোবা:— তোক্কসি বন্ধু। নংনা নমৌ থীবা কাওবা তাক্কক্রিবনা
করিগী? অং ঐগোন্দা করি লুংডাইতবা লৈ?

কাওবা:— মছুমদি বন্ধু ঐ তশেংনা লাল্লবনি, ঐবু ডাকপিয়ু।

অভোবা:— লাল্লে ডাকপিয়ু হায়নরগবু য়ানরবদি লানগে হায়ছুনা
লানবা পীক থম্মা য়াওনরকঅনি। ননৌছুদি ফবরা কমদৌই।

কাওবা:— ফৈবো, ইমৌনেনা থাগৎপগী রাদি নন্তে। ফবু করবদি
ফৈ হায়সি ডায়রে।

অভোবা:— করি লমদগীনো?

কাওবা:— হেরা বন্ধু, ইতাও অমুগী মচানুপিছুনি।

অভোবা:— ইহে হে ঐ ভাব তারে। নখোয়গী মহোশা হায়নখিবছু
কাউনরমত্রিবা রা ওইরে। নন্তে বন্ধুশু, অমুশু নখোয়
কনামত্তনা ঐগোন্দা পাউ তাক্কক্রিবা, বার্তন তৌরুজীবু
ঐগোন্দা করি লুংডাইতবা লৈবগে? অমনা নজ্জগা অমননি
তাক্ককপা য়াইদনা।

কাওবা:— ইতাও অমুনা তাক্কক্রবগীদি থংদে, বন্ধু ঐমক্তি তশেংনা
লাল্লে হায়জরিসিনি।

(ইবোয়াইমা ইমুংদগী থোরকই, মপাল্লোমদা থোকথি।

অভোবনা ইবোয়াইমাদা য়েংহৌই)

অভোবা:— বন্ধু ইবোয়াইমাসি পাম্মুথ্রেদা, মাবু তশেংনা ডাওরবরা?
(হোগৎলি)

কাওবা:— বন্ধু ঐ থংদে। মাগী মরমদা করিমত্তা হংবীরকছু ডাও-
রিবরা ফৈরিবরা ঐ ভাব তাতে। লেংঙদয়া?

অভোবা:— (কোয়য়েং য়েংঙগা) বীধুমুখিখোয়দা অমুক্তা চং-
মিল্লকসি।

কাওবা:— (শোহ্মাংননা) ঐ থোঙ্গালদা লৈহৌগেকে।

(অভোবা কাওবা থোকমিল্লথি। ইবেমপিগক ঈশিং
পুরগা থোরকই। লাই ধুপ কংফম রাই তৈ,
ইমুংদা চংখি, ধুপ-থাউমৈ পুছনা থোরকই, কংলি।

ইবোহল সাইকল ইন্দুনা চংকই, সাইকলছ ইবেম-
পিশক লোরগা ইমুদা ইনশিনথি। ইবোহল
চৌকিদা ফম্মী, খোংউপ লোথোকই, ইবেমপিশক
খুদৈগা হরাই চম্মল অমগা পুছনা খোরকই। হরাই
চম্মল তোংশিল্লি।)

ইবেমপিশক:— করিগীনো অমুক য়ায়া খেংবীরকইসিবো? office
ছুটিসিবু পুং ৪-৩০ দা নত্ৰনে? পুং ৬ তারফাওবা কদায়দা
লৈবিরুবগে?

ইবোহল:— (খুদৈ লোরগা) রূপী কোয়রুই।

ইবেমপিশক:— কোয়দা কোয়রমগনিয়ৈ, মশানা তৌদনা মীনা
ঙাংনবা হৌনদে।

ইবোহল:— মীনা করি ঙাংনরিবা?

ইবেমপিশক:— ঙাংনবা হায়ববু নশানা খংইছনি।

ইবোহল:— ঐদি খংদে। মীনা করিবু হায়নবগে হায়রোবা
নংনা নচিন খীছনা পংঙাং ঙাংবদি তোংগলু।

ইবেমপিশক:— সনাতোস্থীখোয়দা হেক হেক চংঙি হায়নৈ। অছুক
য়ায়া রানা কোয়গদৌ শরুক য়ুমদা পুশিল্লকপা য়াদবরা?

ইবোহল:— করিনো নংনা ঙাংঙীছুবো? মীনা ঙাংনবা ঙাক্তা
লৌরবদি ন'দি হিংববু ওম্মরোইনে।

ইবেমপিশক:— মীনা ঙাংনবগী রা ঙাক্তা নত্তেসে। অছুক য়ায়া
পামজরবদি য়ুমদা পুশিল্লকও হায়বনি। সি হায়ববু করি
কায়বগে?

ইবোহল:— ইবেমপিশক নথৌছুম তৌরু রায়েম ঙাংগলু তানিংদে।

ইবেমপিশক:— তানিংঙোই, ঐখোয়না ঙাংবদি কদায়দগী তা-
নিংগনি, সনাতোস্থীনা ঙাংবা ওইরবদি তানিংগদবনি।

ইবোহল:— নংগীসি ঐঙোন্না খংনবা হৌরিবরা?

ইবেমপিশক:— মীসি অশেংবা হায়রবদি শাওনবোরে।

ইবোহল:— মরাল লৈতবা মীদা মরাল পিশিনবদা হরাওগদবা

মী লৈরন্থা হোনদে। নথৌহুম তৌরু, মীরা ঙানবা তারুহু
য়াওরুহু খংউবরা ?

ইবেমপিশকঃ— মীরা ঙানবা য়াওরুবগী রা নন্তে। অহুক য়ায়া রানা
কোয়রুগদবগী শরুক য়ুমদা পুশিন্দুনা থস্বীরো হায়বসিবু কয়াম
কায়রবগে ? অশেংবনি ঐগীসি, শাওছনগা হায়বা নন্তে।
ইবোহলঃ— (নোঙ্গা) ইবেমপিশক চীন্দনা শাওদে মহায়বা
পুশিল্লকঅগনা ননাতোন্দু লাওথোতুনা লিলদোনা কামক-
কনিদো।

ইবেমপিশকঃ— কামজরোই কামজরোই, ঐবু অহুক হাক্কা কল্লক
মীহো চাওরমগদবা মী মানবরা ? পুশিল্লকউ হায়রিসিনি।
পরপ পরপ পুশিল্লকউ ঐ খরা পোখানবা।

ইবোহলঃ— নংনদি মছ হায়রিবা— মথস্মোইদদি মুংঙাইত্রিবহু
ঐ খংঙোই সিনিনে ?

ইবেমপিশকঃ— ঐগীদি মুংঙাইতবা লৈতে। রাই শংগে হায়বনি,
পুশিল্লকউ বেরা লৈতে।

ইবোহলঃ— পুশিল্লকঅগা নং থাকপীগেরা ?

ইবেমপিশকঃ— অহুবু ঐনা থাকফম থোকপরা ?

ইবোহলঃ— ঐগীদি থাকবা পৈশা লৈতেয়ে। নংনা পুশিল্লকউ
হায়বনিনা নংনা থাকপা তাবা।

ইবেমপিশকঃ— কোয়দি কোয়রিবোরে।

ইবোহলঃ— কোয়বগী রা নন্তেনে, নংনা পুশিল্লকউ হায়বহুদা
হায়বগী রানি।

ইবেমপিশকঃ— কোয়ড্রগবু পুশিল্লকপা য়াবা হোনদেদা।

ইবোহলঃ— ইহে, মানা ভাব অমরোমদা পুথবনিনে— ঐনা
হায়বদি

ইবেমপিশকঃ— খংজরে ইবুংঙো খংজরে। (থোকথি)

ইবোহলঃ— লাকখোনে, ইবেমপিশক, ইবেমপিশক, লাকখো ঐ
রা হায়খিগেনে, হল্লকখো লাকখোমী নংবো।

ইবেমপিশকঃ— (চংল্লগা) করি ঝানো ?

ইবোহলঃ— ফরে, করিশুঙ্গী ঐনা পুশিল্লকঅবা, নং মুমসি থা—

দোভুনা চংখিবিদি য়ারোই। ভাব ভারবরা ?

ইবেমপিশকঃ— চংখিনি, কৈদৌবৈ চংলোয়দৌরিবা ?

ইবোহলঃ— ঐনা হায়রিবসিনি, চংখিবা সুকয়া য়ারোই।

ইবেমপিশকঃ— ঐ মীঙোন্দা য়েংপা সুকপাম পামজদে। নখোয়

মুংঙাইনা লৈজহৌ, ঐনা চংখুগা নখোয়দা করি মাংবগে ?

ইবোহলঃ— অতুনরা কল্লক মাহৌ য়াম্মা চাওবা মী মানবরা

হায়খিবদো ?

ইবেমপিশকঃ— অতুনবু য়েংচরোঠি চংখিগে হায়রিবনি।

ইবোহলঃ— অতু আদা খংদে চংখিবা সুকয়া য়ারোই।

ইবেমপিশকঃ— চংখিনি।

ইবোহলঃ— য়ারোঠি।

ইবেমপিশকঃ— চংখিনি।

ইবোহলঃ— য়ারোঠি।

ইবেমপিশকঃ— চংখিনি।

ইবোহলঃ— চংলো অতুদি হৌজিকমক চংলো।

ইবেমপিশকঃ— চংলোয়, নংনা চংলো হায়রগা হেত্তা চংকদ্দা ?

সুকচং চংলোয়।

ইবোহলঃ— চংলো, চত্তবা য়ারোই হায়রিসিনি।

ইবেমপিশকঃ— চংলোয়, ঐসু চংলোয় হায়রিবসিনি।

ইবোহলঃ— (লাওনা) চংলো।

কাওবাঃ— (চংল্লগা) ইবোহল, করিগীনো নংনা ইমৌ তাল্লি-

বদি ? ইমোনা নঙোন্দা করি লাল্লি ? মরালতু হায়য়ু ইপা
তাগে।

(ইবেমপিশক, ইবোহল ইকাইনতুনা লৈথোঠৈ)

তৌমু তৌমু, ইমৌ তানবা য়ারোইকো। মতুংদা নংনা

অমুক ইমোসি তাল্লবা, নং ইপাবু ফত্তে হায়গমু। ইমৌ

নংসু ইবোহলনা চংলো হায়ছনা হেস্তা চংথিবা য়ারোইকো ।
নখোয় অঙাং অমস্তা নংনজবনি । ভাব খরা খরা তানবা
ফৈ । নস্তে নখোয় অনিনা খংনরিসিবু করি রাহোগীনো ?

(ইবোহল থোকথি)

কদায়দনো নংনা চংলিবছনা ? কদায়দনোমী ? (ইবেমপি-
শক্তা) নুপিমচা করি রাহোগীনোনে ?

(ইবেমপিশক হাথু হাথু ইবোহলগী থোংউপ
পুছনা চংথি)

(মতোমতা) করিনোনে তৌরিসিবো, ঐনা ভাব কমনথ্রবরনে ?
(থোকথি)

(ইবোতোস্বী চংঙকই)

ইবোতোস্বী:— ইতৈমা, ইতৈমা ।

(ইবেমপিশক থোরকই)

ইবেমপিশক:— কৈদৌরগে ?

ইবোতোস্বী:— ঐখোয় তামোচোসি খরা ফাজিলু, নজবদি মমৈদা
ইতৈমা রাজনি ।

ইবেমপিশক:— কৈদৌরগেনে ?

ইবোতোস্বী:— হনুথংদা পাংমচাংগা শারদনা সিনেমাংগা য়েং-
মিল্লরদনা, মিৎ-নাই, তল্লি । হায়বীদে হায়জহু ।

ইবেমপিশক:— কনাগা য়েংমিল্লরিবা ?

ইবোতোস্বী:— কনাগা ওইনেগে ?

ইবেমপিশক:— য়েংজসহুদা, অছবু কৈদৌয়েগে । ওস্তানা হনুদ-
নবা তৌজরিনি ।

ইবোতোস্বী:— ইতৈমনবু য়ারবদি ফৈদা, ঐগীবুদি দরকার লৈতে ।
ঐগীদি ইতৈমা অনি গুরবদি বানিঙাই নুকেলৈ লৈতে,
ফনহুম হুংঙাইনি । খরা থুনা পুশিল্লরুবা ইনশিনবীয়ু ।

(ইবোয়াইমা চংলকই)

ইবেমশিখকঃ— ঐনা খীংঙগবু য়ারবদি থিংগেনে, য়ারোইয়ে ।

খীংঙগা য়ারোইদবা থবজুদা ইতৈমনা খীংঙুরগা করি কাম-
নি ? খৎনরগদা তোকনি ।

ইবোয়াইমাঃ— That's right, চুম্মী মীগী অপাম্বদা খীংবা
হায়বসিনা মীনা পাম্মীবজুদা হেন্না পামশিন্নবগী মরম ওই-
রকই । উহনিন্নদবা থবক, তাহন্নিদবা বা হেন্না য়েংনিংই,
তানিংই । মীগী অপাম্বদা অথাংবা পৌবা ইনশিনবগা অম-
হানি ।

ইবোতোম্বীঃ— তামোয়াইমানা হায়রিসিদি তৌহন্নিদবা থবজু
খিংঙুরগা হেন্না পামখিনি হায়জুনা খীংদবা তারেনে । ইন-
শিল্লু হায়বগী বানিনে ।

ইবোয়াইমাঃ— ফুনবদা খাম্মীনবা মী লৈবগা হেন্না ইচং থৌরক-
পনি, ভাব তাউ ।

ইবোতোম্বীঃ— হোই, হোই, ইনশিনবীষু খীংবীরু । মানা মানা
থোকপা তোমবীরো, ঐদি করিসু য়াওজরোইয়ে ।

ইবোয়াইমাঃ— ইবোতোম্বী, নং অঙাংনি পঙডি ।

ইবোতোম্বীঃ— পঙডি, ঐ অপঙবা অঙাংনি ।

ইবোয়াইমাঃ— নং অঙাংনি, পঙডি হায়রগা নংনা শাওন্নি, শাও-
ন্নিবা নং অপঙবনি । নংসু খল্লি নংনা খল্লিবজু অচুশ্বনি
অফবনি, নংনা চুম্মী হায়না খনবজু মৌজুসু অচুশ্বনি হায়না
খলহন্নিংই, তৌহন্নিংই । অতোপ্পা মীসু মানা মানা খল্ল-
রিবজু অচুশ্বনি, অফবনি হায়জুনা চৎনবা ডাক্তনি । মসিদা
কনানো লাল্লিবসে ? কনাসু লান্দে । ঐসু ঐনা চুম্মী, ফৈ
হায়না খনবজুদি মৌবুসু তৌ হায়রিবসি । অজুবু ইবোতোম্বী
নংসে ঐ নভে, রাখল খেই । ঐনা পাম্বজু নংবুসু পাম্মু,
তৌ হায়বা তারবদি য়জু ঐগী অরানবনি । মানা মানা
পামজবজু মানা মানা তৌজবদা মাগী মাগী ধর্ম্মনি, পুন্য়ানি ।

ইবোতোস্বী:— মী হাংলবনু পুন্যা তাৱেনে তামোয়াইমানা হায়রি
ৱাসিদি ?

ইবোয়াইমা:— Yes, মছনু পুন্যানি। মীছ হাংলুৱগা ঐগী
থম্মোইনা যান্না পেনগদবা লৈৱবদি মছ ঐগীদি পুন্যানি।
লান্দা সিফাই মশেল হাংনবদা পাপনি হায়নজিবা কৱি-
গীনো ? হাংনৱিবা সিফাইশিংছুগী লনাই ওইনা ছুংঙাই-
নদবনা কৱিনো ? মী যান্না হাংপা ওয়া সিফাইদা তকমান
চাওনা পীবগী অৰ্থবু কৱিনো ?

ইবোতোস্বী:— ঐ তামোয়াইমাগা ৱা ঙাংনবা ওম্মোই।

ইবোয়াইমা:— শাওনু, অশাওবনা নঙোন্দা নশাগী অচুম অৱান
খন্থনবগী পাইসে মাংহনখিবা নভনা কান্নবা কৱিমন্তা কংঙোয়।
শাওবগী মন্তা অচুমছু কৱিনো খন্থো। ইতৈমানা ঙা ঙাংদনা
তুমিনা উংছনা লৈৱবসিনা কৈদৌৱবা ?

ইবেমপিশক:— নখোয়গী তামোচৌছু ছুপি লোন্দৌৱি হায়সে,
অছুগী উংডিবা।

ইবোয়াইমা:— (কন নোকই) মছুগীদমক উংফম থোক্তে। উংঙুহু।
নুপানা ছুপি লোঞ্জগা কৱিগী ইতৈমানা উংফম থোকই ?
উংফম থোকইবদি নুপাছনি।

ইবোতোস্বী:— ইতৈমা, তামোয়াইমাগা ওনশিন্নছনা ঙাংনবীকনু।
ইতৈমানু শোয়দনা ঙাওৱনি।

ইবোয়াইমা:— (নোকই) নখোয়গী ৱাখলগা ঐগী ৱাখলগা মান্দে
হায়ছনা এবু ঙাওই সিনিনে ?

ইবোতোস্বী:— তামোয়াইমাবু ঙাওই হায়বগী ৱা নভে। ঐগী
ওইৱিবা পোংশক অমবু মীনা মুনখিবা হায়বসি কনাসু
নুংঙাইফম থোক্তে।

ইবোয়াইমা:— ঐখোয়গী তামোচৌবু ঐখোয়গী ইতৈমদগী কনানসু
মুনখিদে।

ইবোতোস্বী:— মুনখিগদৌৱিৱসিদি ?

ইবোয়াইমা:— মুনখিরোই, মুনখিনবগী পাঙ্গল কনাগীসু লৈতে ।

ইবেমপিশক:— কমদোনা ?

ইবোয়াইমা:— ঐথোয়গী তামোচোনা ঈতৈমা অনিগী সেবা পাঙ্গল
রানি । অনিমকপু ঐথোয় তামোচোনা চপ মান্ননা হুংশিগনি ।

ইবেমপিশক:— মত্বু ওইথোকপা যাবা থবক্লা ? অডাওবা নং
কাতু কারল যান্না ঙাংগদোরি ।

ইবোয়াইমা:— ঈতৈমা, ওইথোকপা হায়বা অমা হৌজিক্তি লৈত্রবনি ।

ঐনা ঙাংলিবাশিসিদি কাতু-কারল অমত্তা য়াওদবনি । থাজ-

ত্রগা চয়াম পোকপা মমা মপাদা হংগু “নচা ময়ামত্বুগী

মত্বুদগী করম্বা নচানা থাইদগী হেন্না হুংশিবগে” হায়ত্বনা ।

ইবেমপিশক:— মমা মপানবুদি মচাশিবুদি চপ মান্ননা হুংশিদদি ।

ইবোয়াইমা:— মত্বুগা চপ মাইলৈ । নুপী লোনবা নুপানা মাগী
নুপিশিংবু চপ মান্ননা হুংশিকম থোকই ।

ইবোতোস্বী:— মত্বুনা তামোয়াইমানা চপ মান্ননা হুংশিকম থোকই
হায়বনিদনা । হুংশিবদি অতোস্বীনা হেল্লি, লুনা ভৌবসু
অতোস্বীনা হেল্লি ।

ইবোয়াইমা:— মত্বু ভাবননি । অহন্না হেন্না লুনা ভৌবা মানবসু

লৈরমগনি । মমা মপানা মচাশিংগী মরক্তা হেন্না লুনা

ভৌবা, হেন্না হুংশিবা মানবসু য়াওরমগনি । অত্বুগুয়া মচাছ

নীংডায় কয়া ফরম্মোই । অতোস্বীবুনা হেন্না লুনা ভৌবা

মাল্লিবত্ব অতোস্বীত্ব নীংডায় কয়া ফংলম্মোই, অত্বননি ।

ইবেমপিশক:— ফরেনে, নংনা মত্বু হায়রবদি, নুপী ঐথোয়সু
নুপা লোল্লবদি নথোয় হুংঙাইগত্রা ?

ইবোয়াইমা:— (ফিংনা) নন্তে নন্তে, মত্বু চৎনদে । চৎনদবা
থবক্তি মরিং মরাংনা উই । হুংঙাইফম থোক্তে ।

ইবেমপিশক:— নংনা চৎনবরোমদা তায়শিনবদি য়ারোইনে ।

ইবোয়াইমা:— তায়শিনবগী রা নন্তে । ঐবু শেরান্নবা রাখল্লোমদা
পুশিনবীগম্বু । নুপিনা নুপা লোনবা চৎনবা জাতিদদি

হুঙাইনদবা লৈতে। ইশম শম্মা হায়রবদা মহাভারতা
জ্যোপদিনা পান্দব মচিন মনাও মঙাব পুন্না সেবা তৌখি।
ইবেমপিশকঃ— (শাওনা) অঙাং নং অহৈ অপা য়ান্না শাদৌরি।
অহু আদা খংদে নখোয় তামোচৌনা হুপি অমা হেক
পুত্ননা লাকপদা কেশ তৌরগা থবক থদন্তবরা য়েঙু।

ইবোয়াইমাঃ— মছবু ইতৈমানা ঐখোয় তামোচৌবু হুশিবগী
খুদমলা? ঐখোয় তামোচৌনা থবক তোক্তগা ইতৈমাদা
করি তোংজবগে? মছদি কল্লক পেন্ণবগী থবক্ৰি।

ইবেমপিশকঃ— সরকারগী থবক তৌবা মীনা হুপি লোনবা য়াদে
হায়নরিছদি।

ইবোয়াইমাঃ— আইন হায়বসিদি মীনা শেছনি। মীনা চংনহনবনি।
মীনা চংনহন্দবনি। অরা লানগায়বা চহি তরেং থুত্থাকপ।
মতুংদদি হুপাগা হুপীগা মশিং য়েংনবদা হুপিনা হেনবনি।
হুপা অমন্না হুপি ৭/৮/১০ লোয়রম্মী। মছগী মমাংদনা
মোইরাংদা পুরেস্থনা ঙাংখ লম্পাক্তগী কারকপী ঙাংখলৈমাবু
নিংখোনা নাছনা লৌরগা লৈমা হাপখিবা ঙাংখছুমক অমুক-
হন্না কৈ তরেং ফাউদা নিংখৌদগী নিছনা পুরেস্থনা লৌখি।
মসিস্থ অছুমক করিস্থ হায়নখিদে। মরমদি মতমছগী চংনবীনি।
আইনি। অতুব ২০শুবা সতাকি লোয়রমদায়সিদি **Government employee** অমনা হুপি অমদগী হেন্না লুহোংবা
য়াদে, করিগীনা খংদে। আইনছুমক শেমখিবা মীওইশিং-
ছুম হুপী অমদগী হেন্না থীখিবা ঙাঙনি।

ইবেমপিশকঃ— নংনা লোয়নহেক খংঙবরনে?

ইবোয়াইমাঃ— খঙঙী, হুপি লোনবগী বীচার তৌগদৌরিবা বীচার-
পতি মশামকস্থ ময়ুমদা নক্তগা লমদা হুপি অনিদগী হেন্না
লৈরস্থস্থ য়ারি। বীচারদি হুপী অমদগী হেনবা য়াদে
হায়গদৌরি। অমরোমদনা ইতৈমানা দরখাস থাছনা কেশ
তৌজবদি হুপি লোল্লি খংনা খংনা ঐখোয় তামোচৌ

সরকারগী থবক তোবা অহুম য়াগদৌরি, ময়ামসিবি-হিং-
 ইনগদৌরি। কেশ তোরগমা থবক তোকঅনি, জলবসু
 চাররোই, চরাসু হেল্লনি, অতোহী ওইগদৌরিবা মহাকসু
 চংখিবা য়াই। ইতৈমসু ঐথোয় তামোচৌনা চরা হেল্লিবসিগী
 মরুওইবা মীশকুনি হায়তুনা ফুরগা তানগেহুম হায়রকনি।
 অহু ওইরবদি কহাসু মাংঙে, খুজায়সু কাররে।

ইরেমপিখক:- নথোয় তামোচৌনা থবক তোকনবা কেশ ভোগে
 হায়বদি নত্তেদনা। তলব তংখায় তংখায় ফলবদি করি কায়?

ইবোয়াইমা:- তলব তংখায় ফলবগীদমজু কেশ তৌত্রবসু তামো-
 চৌদা নিংখিনা: হায়য়ু।

ইবোতোহী:- ইতৈমা, ঐথোয় তামোয়াইমাগা ওনশিন্নতুনা
 ঙাংনবীকসু। মাদি মীনা বা ঙাংবা হৈ হায়নবা হায়তুনা
 মানা থোকপা অমা শাজিন্দুনা ঙাংবদা লাহা লৈত্রবনি।
 মাগা হেক ওনশিন্নতুনা ঙাংনরুবা মীদো ফনা চুম্ববসু লাল্ল-
 বোই অহুম নীংগদবনি।

ইবোয়াইমা:- হৈ অঙাং পৃথিবীদা নুপি লোনদুনা নুপি অনিগী
 ঙায়হাক লৈতনা ঙাংনবা, খংনবা, চৈনবা তানিংবা নুপা
 লৈরস্বা হৌনদেদা।

ইবোতোহী:- লৈত্রগা লোন্দৌরিদি করিগীনো?

ইবোয়াইমা:- নথোয় ঐথোয়না মিংনা য়েংবদা উবা ওমজ্রবা,
 থিজিনবদসু করিনো হায়বা ওমজ্রবা, থদংপা য়াজ্রবা কল্লবা
 উইথ্রবা লীচিং অমথক লৈ, মতুননি। মতুবু থদংপা ওমজ্রবদবু
 করিগী নুপাশিংনা নুপি লোনদুনা মাথা শাহলুগনি। লোজরুহু
 হায়তুনা খীংবদসু য়াররোইদবা মীহুদদি অথিংবা পীহুনা
 শাহলুবগী মজ্রতা, নৌনা লাকদৌম্বিবি অনৌবীত্ৰগা: ইচে-
 ইনাও হায়তুনা মচিন মনাও ওইবগী মঙলা য়ান্না নুশিননা
 লৈমিগবনা হেল্লা কৈ।

ইরেমপিখক:- ইবোয়াইমা, ইতৈমা নংগা বা ঙাংনবা ওমজ্রোই,

খাইদা লোয়শিল্লসি। অতুগনে, মীগী মুপি লৈ খংনা খংনা
লৈনিদো হায়তুনা লাকদৌরিবী মুপী অতুনি ঐনা লরাই
লুতেনগী মশমতু কোকনবা ফোয়গদৌরিবসি।

ইবোয়াইমা:—মতুদি মুপিহুদা শাওগদবা নত্তে, মুপীহুগী মরাল
লৈতে। মবাল হায়ববু মুংশিবনি। মুপীহুদা মুপাহুবু
মুংশিরমজবা লাকিংবদি হায়কনু ফারুফাওবা লৈবীমু য়াবোই।
মুংশিবদি মিং তাংই হায়নবতুনি। মতু নজবদবু ইতৈমা
অমা লৈ খংনা খংনা করিশুগী লাককম থোকই? অতুগা
ইতৈমা, ইতৈমানা ইতৈমা অনৌবীগী মশম ফোয়করুগা
ঐখোয় তামোচৌনা ইতৈমাবু খোঁমা কবিনি হায়তুনা “বীর
চক্র” পৌবীরকডনে? মতুম হায়নবু তৌকরবদি ইতৈমা
য়ুমদা ওস্তা যৌবগী বা লৈ।

ইবেমপিশক:— কৈনোহে, মনিং মমাং ইখং হেক থংলদনা।

ইবোতোস্বী:— ইতৈমা, তামোয়াইমানা হায়বদা চুয়া অমদি লৈ।
থোক্কাবা খুদিংমক থেংকরুগে হায়তুনা পুরকদৌরিবা মুপি-
নিনা মায়য়োক্রুবা য়াদে, লাল শোয়দনা তৌরকনি।
শাওনিংলবসু শাওদবা শাবা, মুংশিবা শাবা হরাও-হরাও
তোশিল্লবা তাবনি।

ইবোয়াইমা:— Yes, that's right, ইখুং লাহোকঅগা মীখুং
লাহোরকই হায়নবশুম ঐখোয় তামোচৌবু মুঙাইহুদুনা
হেমা মুংশিহলবা থবক তোবা তাবনি। হেমা লুমা ভৌ-
হলবনি হায়তুনা পোংশেম য়াতু তৌকরবদগী করিশুহুদা ঐখোয়
তামোচৌনা ওঁওরবা ... ইবোয়াইমবু ফত্তে হায়গনু, মরাল
লৈবা মীদো লেয়দি থারোইদবনি।

ইবেমপিশক:— (লাওই) হরে, ঐবু পোংশেম য়াতু তোহুনা মুপা
ফাবীগদবা মুপি মানবরা?

ইবোয়াইমা:— মাল্লি হায়বা নত্তে, তাইবঙ মীওইবা ঐখোয়সে
চাঁন্দনা অমা ওঁওগা রাখলনা অমা খনগল্লি।

ইবোতোস্বী: — (লাপুক য়েংগা) কনানো লালতেল পায়রগা
লাকইসিনা?

ইবোয়াইমা: — ইনে থাবলৈনি। (চৌকিদা চংশিন্দুনা ফশ্মী)
(লালতেল অমা পায়রগা থাবলৈ চংঙকই)

থাবলৈ: — ইবোতোস্বী, নখোয় তামো লৈবরা?

ইবোতোস্বী: — ঐখোয় তামো হায়ববু করহুনো?

থাবলৈ: — ইবোহল।

ইবোতোস্বী: — লৈতে, ওসাই চখোকখিবদগী হল্লত্রি।

থাবলৈ: — থীরুচো চংলু।

ইবোতোস্বী: — থীফম খংঙোয়।

থাবলৈ: — ফংননবা থীরু।

ইবোয়াইমা: — ঐ থীরুগে। ইনেবু ঐখোয় তামোচো লৈফম
খংবীবরা?

থাবলৈ: — অহুবু খংঙবদি ঐনা নখোয়দা কৈদেবৈ থীরু হায়-
দোয়নো?

ইবোয়াইমা: — অমহানি, ঐখোয়সু লৈফম খংদে, থীফম খংঙোয়।

ইবেমপিশক: — করিগী ওইরবনো মোইতামোচো থীগদোরিব-
সিবো? করি তোবা যাওরবগে ইনে?

থাবলৈ: — কোনা খংঙকনি। ইবোতোস্বী চংলো হায়মী নংবো,
অমুক্তা কোয়থী থীরু হায়মী।

ইবেমপিশক: — অহিংসিদা কদায়দবু থীরুদোরিবনো? থীরুগদো-
রিবহু অঙাং নন্তে, মরাইনা হঞ্জিনজরকনি।

থাবলৈ: — মথস্তা হঞ্জিল্লকপা ওয়বা যাবা নন্তেনে ইবেম্মা।

(কাওবা চংঙকই)

কাওবা: — করিগীনো থাবলৈ? কনা কৈদোবা যাওরে?

থাবলৈ: — তাদগী অঙাংছুনা ঐগী ইচাছুপিহু পুহুনা চংখরে,
থীরকইবনি।

ইবেমপিশক: — করিনোনে হায়রিবসিবো?

কাওবাঃ— ইবোয়াইমা, ইবোতোস্বী চংলু নয়ান্ধু কদায়দা লৈ-
বগে থীক। ফংনবা থীরকদবনি, চংলু।

ইবোয়াইমাঃ— (চংনিংদনা) পাবুং।

কাওবাঃ— চংলুনে, ফংনবা থীরুনে।

(ইবোয়াইমা, ইবোতোস্বী তন্দে মাস্লে থোকথি)
(থাবলৈদা) ইচানুপানা নচানুপি সনাতোস্বী পুছনা চংথ্রে
হায়রিসিবু নত্তে ইবেম্মা, ইবেম্মাগী মিত্তুনা উবীহোবরা ?
থীংবীহোবা যাদবরা ?

থাবলৈঃ— ঐ উজ্জহোজে।

কাওবাঃ— উহোজগা করন্না ইবেম্মানা ইচানুপানা সনাতোস্বী পুছনা
চংথ্রে হায়রিবনো ? ইবেম্মাগী রাহু ঐ শাওগে তোরকই।

থাবলৈঃ— তাদা রারোবীহু। তাদগী নচানুপা ইবোহলহু ঐনা
য়ান্না মুন্না মশক খংবা অঙাংনি। ঐনমু ফনা যান্না হায়রবনি,
ইকাইবা যান্না খংদে। ঐগী ইচাদি লৈশাবীনি, য়া য়া
লাওনরজ্রিঙেসিদা খায়দোকহোনবা তোসি।

কাওবাঃ— করি রানোনে ইবেম্মানা হায়রিসিবো ? ইবেম্মানা
হায়রি রাসিদি ইবেম্মাগী নচানুপিহু অতোপদা চেম্মম্বনম্ব
ইচানুপাদা নমদনা পীশিনবীগে হায়রেনে।

থাবলৈঃ— তাদগী রাহু ভাব অমরোমদা চংথ্রে। তাদগী নচা-
নুপাহু লেয়া পীরফাওবদা ইয়া ওইজনিংদে।

কাওবাঃ— ইবেম্মাগী নচানুপিহুদি ঐনা ইমো ওইনিংঙমগনি
সিনিনে ? (ইবেমপীশক্তা থীন্দুনা) উরবরা সিদা লেম্মীবসে ?
মসি ইমোনি।

(ইবেমপিশক মুক্তুনা লেম্মী)

নখোয়গী নচানুপিগী লেংনগা হায়জিনবা য়াবা
ইমো নত্তে ভাব তাউ। রা মখা তানজ্রিঙে চংখিবনা
ফরনি, লেংঙো।

থাবলৈঃ— (শাওনা) তাদা।

কাওবা:— ঙায়খো ইবেম্মা, ইবুং রা অমা হায়রগে, স্মদোরসি, ইবেম্মাসু ঐগী ইচাচ্ নচানুপা ওইনিংদে, ঐসু নচানুপীচ্ ইমো ওইনিংদে। অছনা করিঙম্বা নচানুপিছনা ইচাচ্ পুছনা লাকঅবসু ফাজিন্দুনা থসীরুহু।

থাবলৈ:— (শাওনা) করি রানো তাদনা হায়বিরিছবো?

কাওবা:— করি রানো হায়দি করিনো? ঐসু মীনি, লোয়না তায়, লোয়না থংইবনি। নমা নচা চংছনা ইচানুপাচ্ ফাগ-দবগী হোৎনরিবচ্ থংডোয়দবোই নিংবরা? অছগা থাবলৈ, মসিমদি থংঙু, ঐগী ইচানুপা ইবোহলচ্ নখোয়না লোইবা য়াবা শল নত্তে।

থাবলৈ:— হরে, করি থোকএনা ডাংজ-শারিনো? মছগী রাদি ঐখোয়সুনে নারেং ছত্তকা শনদি লোইবা জাং নত্তে ভাব তাবীয়ু।

কাওবা:— অছনবু ইচানুপাচ্ নখোয়না নারেং ছংখিনি কিবনি।

থাবলৈ:— হরে নচানুপ। শক্তাথিছবু কৈদৌবৈ ঐখোয়না নারেং ছংচরুদোয়বা? শক্তামরু হঙোয় তাংশাং হেক মাল্লদনা।

কাওবা:— হঙোই তাংশাং মানবা ইচাদো নচানুপি লিলহা মানবীছনা য়েল্লখা লুখাদা কোয়তান তান্ছনা মখোংদা চীকপদো ঐদি উহোয়ে। মশানদি য়ানিংদা মখোঙ অকাউ থুদিং থরা থরা য়োংশিনখি মখোরি য়ৌথিবনি থংঙবরা?

থাবলৈ:— ইচানুপিদি নবেম্মানিনে থংবীরবরা? Engineer Doctor, ঠিকাকার কয়ানা হায়বা লাকঅস্মীবনি।

কাওবা:— লাকঅমগনি।

থাবলৈ:— লাকই, হোজিকসু নোংমত্তা থুরক হাংপোং নত্তে।

কাওবা:— ইনাক কৈরাক খুনবা শেল পায়বা কয়! অমসু লাকঅমগনি।

থাবলৈ:— লাকই।

কাওবা:— মখোয় ময়াম অছগী মরক্তগী থরা ফবা, তিন্নবা

মুংডাইগদবা খুংচাবী অমা খন্দদনা ঐগী ইচা মুপা লাইব্বা

ইবোহল ওইনা ফারিববু করিগীনো ?

থাবল্লৈ:— করি হায়বা তাদা । ঐবু মুপিনি হায়দ্বনা উশিং-
পাদবগী রায়া ?

(সনাতোস্থী: চংঙকই, ইবোহল, ইবোয়াইমা, ইবো-
তোস্থী মরি মরি চংঙকই)

সনাতোস্থী:— করিনো ইমানা তোবীরিসিবো ? ইমাবু ইকাইবা
করিমত্তা খংড্রবরা ?

থাবল্লৈ:— ইবেম্মা ইমাদি ইকাই খংদবীনি । ইকাইবা খংবী ইচানা
তোরিসিনা করিনো ?

সনাতোস্থী:— ইমা ঐগীদি ইরাইবক্সা তম্ববনি খন্দুনা মতুং ইল্লবনি ।

ইবেমপিশক:— করি হায়বা !!!

(লেকথখি)

মৈ মুংপা

অনিশুবা ডাকক

অহানবা উৎপা

মফম :— হান্নগী অতুমক

ফমুং অমা ফমেনলোমদা ফক্কাং ময়া নক্কা থাছনা
লৈ। ফমুং ময়াইদা কাওবা খোজ্জাই চল্লগা তোংজৈ
পায়রগা হিদাক চীংছনা লৈ।

মতম :— অয়ক

ইবোহল থোরকই, থোকখিগে তোই।

কাওবা:— ইবোহল।

ইবোহল:— (লেপ্পগা) পাবুং।

কাওবা:— নংবু ওফিস চংলবা হায়বছরা?

ইবোহল:— করিগী ওইরবনো পাবুং?

কাওবা:—ইপাবু শিরমদায়সু পংলাপ লাগুরে। ইপানা শিবসিবু
নংবু যান্না ওয়ঙমদদনা মতৌরিবরা, ইপাদি খাওবদা ওয়োজ্জা
ঝারেদা।

ইবোহল:— ঐনা কৈদৌরগেনে পাবুংনা হায়বীরিসিবো?

কাওবা:— কল্লি তোঁবা হায়ববু ইশা নারবনি। নংদি চখোকখিনি,
ইমুংসিদদি নংনা চখোকখিবদা ওয়নছনা লৈনবছ মঙায়রে।
নংনা হেক চখোকখিবগা চীক্কা হোরকঅনি। ইপাবু
কমদৌ হায়রিবনো?

ইবোহল: - পাবুং খংনরোই, ঐনা খংনদনবা হায়রবনি । পাবুংনা
পোখাবীগদবছ অছম পোখাবীযু ।

(ইবোহল থোকথি)

কাওবা: - (মতোমতা) হুপী থীযু য়ারমদবা ইচানুপাছনিকো
মসিবো । ওহোৱা থুনা হোংপ্ৰেদা ...

(হিদাক অমুক চীংই । ইবোতোহী চংঙকই)

ইবোতোহী: - পাবুং, ঐথোয় তামোচো লৈরিবরা ?

কাওবা: - চংপ্ৰে, কৰিগীনো ?

ইবোতোহী: - (ফিংনা) মাংঙেদনা, ঐদি চাক চাহোজি । কদায়-
দনো ঐনা চাক পুৱগা চাৱদৌৱিসে ।

(ইমুংদা চংথি, কাওবা তঙক তঙক য়েংছনা লৈহোই,
ইবোয়াইমা চংঙকই, ইবোতোহী চাক পুছনা
থোৱকই)

ইবোয়াইমা: - নংনা চাক পুছনা থোৱকইছ কদায়দনো ? মফম
লৈগদৌৱিবরা ?

ইবোতোহী: - খংদে, পুথি মপান্দৱা, শম্বল মখোঙদৱা কদায়দ-
নোমা চাৱৱগে । (থোকথি)

ইবোয়াইমা: - ইয়াশ্বস্তু লাকে ।

(চংথি, চাক পুছনা থোৱকই)

কাওবা: - ইবোয়াইমা ।

ইবোয়াইমা: - পাবুং ।

কাওবা: - নংদা থবক অমা ভৌছনা ইপা ইচা য়ুমসিদা থাদোক-
অবদি ইপাদি হুংঙাইগুনিদা ।

ইবোয়াইমা: - নমো অনিগী সেবাসি পেনবীজবৱনে পাবুংবো ?

কাওবা: - নংনা চাক পুছনা থোৱকইবছদি নৈতৈমা অনিনা নংগী
অৱাং অপা হাপতোক হাপচিন ভৌবছ পামদবগী হাৱা ?
ইচাদি হুংঙাইৱিনিদনকো

(ইবেমপিশক থোৱকই)

ইবোয়াইমাঃ - পাবুঃ মুংঙাইববুদি ভাবোক্ৰিনা নোংমা ফাদোক্ৰি
মুংঙাইববুদি, তোয়শিল্লকঅবসিদদি মুংঙাইববুদি ।

ইবেমপিশকঃ— (ইবোয়াইমাদা) নং নজনে অহৈ অপা শাছনা
য়ায়া ঙাংখিবছুবো ?

ইবোয়াইমাঃ - ইতৈমা, ইবোয়াইমাদি ঙসিসু হায়রি, ঐথোয় তা-
মোচোনা ইতৈমা অনিগী সেবা পামজরুবনি । অছুবু ইতৈমা
অনিনা মশাগীতা ওইনিংবা থবক তোবদা লোতানবা, মচিন
মনাও ওইবগী ইচে ইনাও হায়নবগী মছত্তা য়েক্ৰবগুম খন্নবা,
নংভনবু তৌবদি য়েশিনগনিদো হায়না খন্নবনা ঙায়হাক
লৈতনা চীকুবনি । ভই হোদোংগুম লৈমিন্নবা যাদবা, ঙায়-
হাক লৈতনা ঙনবা তানিৎদদনা ননাও চাকলুক থাংজবনি,
রারৌবীহু ।

(থোকখি)

ইবেমপিশকঃ— (লাওনা) চীকুবদি ঐনা হৌবা নত্তেনে, মুমিং
চুপ্পগী মো অনোবী শাছনা ঙাক লৈগে হায়বা মহাক্ৰনি
খংঙবরা ?

(সনাতোম্বী শাওনা থোরকই)

সনাতোম্বীঃ— করিনো ইচেনা হায়বীরিছুবো ? ঐনা কৈদৌঙে
মো অনোবী শাথ্রবগে ? ঐনা মুমশিদা লাকঙেদগী চাক
থোংছুনঙাক লাকইবা নজা ? ইচেনা কোল্লিক রাইরম খরা
শেংই হায়ছনা পাহোম্বগী রারা ? অছু ওইরগা ফমছনা
লৈবীয়ু ঐ লোয়নমক হোংনগে ।

কাওবাঃ— ফরে, ফরে, ইমোশা রাফমসি স্বাইদ তেনশিল্লসি ।

ইবেমপিশকঃ— (কপা রারৌনা) মানা চাক খরা থোংঙেদনা ঐনা
পাহোম্বগী রা ওইনা ঙাংঙিসিবু পাবুঃবু তাছনা লৈবা ঙম্বী-
রিবরা ?

কাওবাঃ— করিগীনো নংনা কম্বীবছনা ?

সনাতোম্বীঃ— কপশিল্লছনা কামরোই ইচে, অচুহা হায়বসিদি

মাংবসু য়ারোই, লোংপসু য়ারোই । ইচেসু মোনি, ঐসু মোনি । ইচেনা য়ুমসিগী মো অমা ওইনা হান্না লৈরথগী ইচেনা ঐনা ব্যাবহার অমথক থম্বীবগী রাদনি । ঐসু মোনিনা ইচেনা ঐঙোন্দগী করিমত্তা হেন্দে হায়বসিমদি থংবীয়ু ।

ইবেমপিশকঃ - হরে, ওরাংদা লাকপা মানসু ইমুংসিদা অধিকার তাল্লকপা শারদনা । ইবেম্মা ঐসে ইমুংসিগী মো ওইবা হাল্লিবনি থঙ্ডবরা ? নস্তে, নংবু মীগী মুপি লৈ থংনা থংনা লাকইবা নংবু নমায়ছবু পান্দেনে । ইকাইবা থরা থরা থং-বদি ফবজাংনি ।

সনাতোম্বীঃ— হো ইবেম্মা, ঐনা লাকইবসে মুপাসিনা নংবু পামড্রে লৈমিন্নবা লুংঙাইত্রে হায়য়ে থংবীরবরা ? সি হায়র-বদি ফরৈনি ।

কাওবাঃ— নখোয়না ডাংনরিবসিব করিনোনে ইমোশা ?

(ডাস্কক পায়রগা ইমুংদা চংখি)

ইবেমপিশকঃ— ইকাইখংদবী, মীগী মুপা মুনবী, নং ঐঙোন্দা পংহোদি হোরকলুইহে ।

সনাতোম্বীঃ— হরে, নংগুথনা ঐঙোন্দা কৈদোদোরিবা ? নংগুথনা জাতি কেসে । (চংখি)

ইবেমপিশকঃ— কেসে গায়না— ঐ থল্লু থল্লুরগা থাংবা ওম্মক্তেদা মাগুথনসু ঐবু কেসে গায়না মানা শিরগা শি ঐনা শিরগা শি লৈরসু থংগনিদনা । (ফিংনা চংখি)

(মলুংদা) নংদা হাংলগা লোয়রে ।

সনাতোম্বীঃ— (মলুংদা) লাও, লাও মসি ।

ইবেমপিশকঃ— (মলুংদা) অয়ো ইমা, মসিগী হীংচাবীশি ।

সনাতোম্বীঃ— (মলুংদা) ঐয়ো, মীগী মমায়দা খুজিন্না থোংপা নংসু ।

ইবেমপিশকঃ— (মলুংদা) অয়ো, শিরে শিরে হীংচাবী ।

সনাতোম্বীঃ— (মলুংদা) হীংচাবীনি— ঐ ।

কাওবা:— (মল্লুংদা ফিংনা) হৈমা । করিনো নথোয়না তোরিসিবো ?

থাদোকনো হায়মী নথোয়বো ।

(ঙাঙ্ক পায়ছনা চেম্বোরকই)

করিনোমী ? (লাওনা) ইবোতোম্বী, ইবোয়াইমা কনা কনানো

নথোয়বু অমুক্তা থাম্মোরাও হায়মী । শিনবা তারেনে ।

লৈকায়সিবু মী অমত্তা লৈত্রবরা ? মী শিনদৌরে ।

(থাবলৈ ফিংনা চংকই)

থাবলৈ:— কৈদৌরে তাদা ?

কাওবা:— ইবেম্মা অঙাং অনি শিনদৌরে, অমুক্তা থাম্মু ।

থাবলৈ:— (ফিংনা) করিনোনে ? (ইমুংদা চেনশিনথি)

(মল্লুংদা) করিনো তোরিসিদি ? থাদোকনোসে, থাদোকনো

হায়মি । সেনে লুপিমতা নংবু থাদোকউসেনে । নংমু থা-

দোকউ । নশম ননা লোয়নবা তারে থাদোকউ হায়মী ।

ঙাঙ্কপনিদা মীনা থাদোকউ হায়রবদি ... ।

সনাতোম্বী:— (মল্লুংদা) কৈদৌবৈ থাম্মীনো ? মসিগী হীংচাবী সি

হান্তোকে তোবনিনে ।

থাবলৈ:— (মল্লুংদা) কৈনোহে, নচেদা অছম হায়না হায়বা হৌ-
নবরা ?

(থাবলৈনা সনাতোম্বীগী খুদাং পায়ছনা চীংথোরকই,

সনাতোম্বী মশম মনা ইফা ফারে ঙ্গিহিং নাহিং
শারে)

সিনরোইদরা সিবো ?

(ইবেমপিথকসু মশম মনা ইফা ফানা, ঙ্গিহিং না-

হিং শানা থোরকই)

ইবেমপিথক:— (শাওনা) হায় হীংচাবী ।

সনাতোম্বী:— হিংচাবীদি নংনি খংবরা ?

(ইবোয়াইমা চংকই, কুমহৈ য়েংই, কাওবা কয়ুংদা

ফি অমনা মমায় কুপশিল্লগা হিপথথি)

থাবলৈঃ— (কাওবদা) তাইবুংঙো ইচাসি ওসিদি পুজুথগে রা-
রৌবীবা য়াড্রে। (সনাতোহীদা) হুপিমচা চংলসি, নংনা
য়ুমসিদা লৈবসি ইমাদি হায়দগী ইপাম পামদবনি।

(অমু চংলকই)

অমুঃ— (ইবেমপিশক উবদা) হি ! করি মতৌনো সিদি ? হুপি-
মচা, ইপাগী ইবেম্মা, করি মতৌনোনে ইচানা তৌরিসিবে ?

ইবেমপিশকঃ— পাবুং। (মথোল থোকা কপ্পী)

অমুঃ— (চংশিল্লগা মশম মনা শেমজিনবী) কপকহু, করিগী
কপ্পীবনো, ইচাগীদমক ইপা লৈরিসিদি, ইপা শিড্রি হিংলি-
নহে। ইচাদা কনানা লাকচে হায়য়ু। ইচাদা লাকচরহা
মীদো ওসিদি ইপাগা লোয়নগে। হায়য়ু ইচাদা কনানা
লাকচে ?

ইবেমপিশকঃ— মথোয়গী হীংচাবী মমা মচাসিনা ঐবু হাংকে
তৌরিবনি।

থাবলৈঃ— পাওখুমছ মরিক চুমফাত্তে। মরিক চুমা তম্মু।

অমুঃ— (থাবলৈদা) ইবেম্মা, মতু শোনবনি খন্দুনা নমা নচা
চংছনা ইচাহুপীবু ফুবিরম্মীবা রা ওইরে। ইবেম্মদি মপা
ঐ অমা ইচাও চাওনা লৈরি হায়বসিমদি কাউবীবোইনা।

থাবলৈঃ— অঙাং মশেল খৎনবা খামদোকলুবা ঐবুস্তু অদোয়্য
অরানবা তাহল্লবনিনে। মথোয় অনি শমগা শমগা পায়নছনা
চীংনরহদা ঐনা খাস্ববু ইমা ইচা চংছনা হাংকে তৌরিবনি
হায়জিনবা, মপানা মচাগী মরাল কুপশিল্লগা মচাগী মীচং
চংছনা পামবোম তীংঙরবা। ঐস্তু সনাতোহীগী মমানি ইমিংনা
থাবলৈ। ইচাগীদমক্তস্তু মমা ঐ লৈরি।

অমুঃ— ওসি ইচাগী মমিত্তগী তারক্লিবা পি কনানা তাহনবনো ?
মতোমতা পোকপী ইচানা থম্মোই শোকা কপ্পিবা কনানা
কপহনবনো ?

থাবলৈঃ— ঐগী ইচাস্তু মতোমতা পোকপিমি। ইচাগী মমায়দা

খুজিল্ল মফম লৈবমথৈ খোংখিরা কনাননো ?

ইবেমপিশকঃ — ঐগী. মাউদম্মু খোংলিসিদি ।

সনাতোস্থীঃ — মছদি নংনা ঐঙোন্দা খোংলকপগী খোংপমিনা ।

অমুঃ — (কাওবদা) ইতাও, ইতাওনা অঙাংশিং খংনরগা ফমুংদা
মুংঙাইনা পোঙাছনা লৈখোকইসিবু করিগীনো ? হোগংলু
অচুম অরাল বীচার তোখো ইতাও, (চংশিন্দুনা মশা পায়-
ছনা কোঁই) হি ! করিনো পুমইং ইংইনা । ইতাও, ইতাও
অঙাংশা ঙ্গশিং পুরকউই ।

(ইবেমপিশক, সনাতোস্থী কোল অমমমদা ঙ্গশিং
পুছনা চেনশিন্নরকই । অমুনা কাওবগী মকোক্তা
ঙ্গশিং হাম্মি)

ইতাও — ইতাও ।

কাওবাঃ — কনানো ঐঙোন্দা কোঁরিবা ?

অমুঃ — ঐনিনে ইতাও ।

কাওবাঃ — ইতাও ।

অমুঃ — হাওনে ।

কাওবাঃ — অঙাংশিং খংনবা লোয়শিনপ্রবরা ?

অমুঃ — অঙাংশিং খংনরগা ইতাওনা তুমছনা লৈখোকলিবা করি-
গীনো ? কনানা লাল্লি, কনানা চুম্মী বারেম্মীয় ।

কাওবাঃ — ইতাও, মখোয় অনিগী অচুম অরালগী বারেম্পকদ-
বদি ঐ নত্তে, ইবোহলনি । **office** ছুটি খারগা মানা
বীচার ভৌজরনি । মমাংদম্মু মানদা তোদনা ডাক লাকইবনি ।

অমুঃ — করি বানো ইতাও, মছ যারোইনে ।

খাবল্লৈঃ — হোগংপীয়ু তাইবুংঙো, অচুম অরাল বীচার ভৌবীয় ।

মছ নল্লবদি ওসি ইচালুপিসি পুছনা চংগনি ।

কাওবাঃ — পুবাংথিগেরা, পুবীরোইরা নাখায়না থোকপা তৌরো,
ঐদি হোগংলরোইয়ে ।

খাবল্লৈঃ — (সনাতোস্থীদা) মুপিমচা চংসি লাকও, মুমশিদা লৈল্লবজ্জি

নং মথোং অমা চাররোই । চংসি লাকও ।

সনাতোয়ীঃ— ঐনা কৈদোবৈ চন্তোয়নো । যুমশি ইপুরোইবগী
যুমনি । ইপুরোইবনা ঐবু চংলু হায়ত্ননা জ্ঞানজিমথৈ ঐ
যুমসি থাদোক্তনা শুকচং চংলোয় । মাগুয়না মায়দা খুজিন্ন
থরা খোংপগীদমক করিগী যুমসি থাদোকচরনি ।

ইবেমপিশকঃ— হায় অধ্যং নং রা ডাংবদা লম পংহেন্দি ছেজুহুই ।

সনাতোয়ীঃ— ঐনা ইচেদা করি হৌই ? ইচেনা হৌবা নজা ?

ইবেমপিশকঃ— হায় মীগী ছুপা মুনবী, ইকাইখংদবী, নংগা
ওশিন্নত্ননা থংনবা লেমদেনহে ।

সনাতোয়ীঃ— হায় অরেশী, মপুবোইবনা পান্বীদবী, পুমলেম লেশ্বী
নংদা লেম্মোবা ।

ইবেমপিশকঃ— করি নং ওসি হাত্তোকউরা ?

সনাতোয়ীঃ— নংনা ওয়গা হাংলো লাওনে নখৌরি চরমছ
মেংথায়গে ।

কাওবাঃ— (লাওনা) কনা কনা লৈবগে ? ঐ করিনোমা তৌরে,
ঐ করিনোমা তৌরে ।

অমুঃ— করিশু তৌরোই ইতাও, পাখংলুহু, নমো অনিগী খংন-
বগী বীচার তোনিংদদনা নারিবনি । নগুন চপ চানা খংবা
জাংনি । ওসিদি ইচানুপিসি পুথগে ইতাও । ইবোহলনা
লাকঅগা হায়যু মানা করিশুয়া ইচানুপিসি লোশিনবা
পাম্বকঅবা ইচানুপিদা লৌরং শিংখোং ওইরিবা মীশতু
তাত্তোকথগা মথোংনা থোংনা লাক্কা ইচানুপি লৌরবা
য়াগনি । মছ নজবদি লাকশু হায়যু । (ইবেমপিশক)
হুপিমচা চংসি লাকও ।

ইবেমপিশকঃ— পাবুং ঐবু—

অমুঃ— কামদে চংসি লাকওনে ।

ইবেমপিশকঃ— পাবুং ঐ চংলোয়দা ।

অমু:— ইহে, রা যান্না লৈনে, লাকঙনে নংবো।

কাওবা:— ইবোহল লাকপা ফাওবদং ঙায়বদি ফৈদা।

অমু:— ঙায়রুবগী দরকার লৈত্রে।

থাবলৈ:— (সনাতোস্থীদা) নুপিমচা ইমা য়ৌরগে। নথস্তা

ঙায়রনি কনানস্থু য়েংলরোইদবনিনা নপুরোইবা সেবা নিংথিনা

ভৌকো। (কাওবদা) তাইবুংঙো ঐ অমুক য়োজরগে।

কাওবা:— ফনি ইবেম্মা য়ৌবীরো।

থাবলৈ:— ইবেম্মা ইমা য়ৌরে। (থোকথি)

(সনাতোস্থী ইমুংদা চংখি)

অমু:— (হায়ফেং রাখল তৌরগা) নুপিমচা নং লাকঅমু, ইপা

চংলগে, ইপা হয়েং লাক্কে, ইবোহলগা রা লোয়নগে।

ইতাও ঐ চংলে।

কাওবা:— লেংঙো ইতাও।

(অমু থোকথি, ইবেমপিশক চংখি)

ইবোয়াইমা:— অশৈবা কয়ানা মীওইবগী পুন্নিবু থয়্যাক্কী লাইজগা

পাংথরুরম্মী। শিরগা লোয়রবা পুন্নিদা কল্লক মীহোনছনা

অমগা অমগা য়েংথিনরি. থংনরি, লাওনরি, চৈনরি, মছনদি

করি কান্নরিবা?

ময়ামগী থংনবা য়েংঙিঙৈ চাক্তি চাহৌদরে, চরি

তংনা লান্নবা চাক নংদা চাদবা য়ারবদি ফগদবা। হে ঈশ্বর,

তাইবং মীওইবা ঐথোয়বু করিগীনো নংনা চীলহাও অমুক

য়ান্না থীহল্লম্মীবা? শা উচেক্তোনা তিন কাং, নাপী চারগা

পংহিং হীংহনবীরম্মা য়াদবরা?

(ইবোতোস্থী অফেংবা পুখম তেঙ্কোং পুরগা চংঙকই)

ইবোতোস্থী:— ইমুংসি পুংথায়মুক করিমুক্তি ইংঙনি।

ইবোয়াইমা:— ইবোতোস্থী, ঐগী চাক্তু লৈহোরিবরা?

ইবোতোস্থী:— থংদে, হুই অমদি উরম্মী।

ইবোয়াইমা:— মাংডেননা, খংনবা য়েংডিঙে চরা হেল্লেননা ।

(চেহোকথি)

ইবোহল:— (মমুংদগী) করিগীনো চেল্লিহুবো, ইঙাও ডাওশিন্নরদনা

(চংঙকই ইবোতোহীদা) করিগীনো নংনা পুখম

পায়হুনা লৈরিহুনা ?

ইবোতোহী:— ফেংডু বগীনি ।

ইবোহল:— নতৈমা অনি লৈনা লৈনা, করিগীনো ? ইঙাও হেক

ডাওশিন্নরদনা ।

ইবোতোহী:— কদায়দগী চাক ফাওবা লমপাক্তা চারুন্নবদা ।

ইবোহল:— করিগী ?

ইবোতোহী:— খংনবা লোয়থিবদা ডায়রি । (চংখি)

(ইবেমপিশক থোরকই)

ইবেমপিশক:— (ইবোহলদা) য়েংবিয়ু মাইদগীসি, মসিদা থোরক-

নবনিনে শিনবীরিবসে ।

(সনাতোহী থোরকই)

সনাতোহী:— উচেগীছ য়েংবা লোয়বীরবরা ? লোয়বিরবদি ঐগীসি

অমুক য়েংবীরো । পেনবীরিনি ।

ইবোহল:— (শাওনা) করিগীনো নখোয় অনিনা ডাইহাক লৈতনা

খংনরিসিবো ? করিগীনো হায়মী ।

কাওবা:— (ফমুংদগী) কনা লৈ ইপাবু অমুক্তা শৌগৎলরোলাও,

ইবোহল, নংগী বাঁচারছ কোন্না তো, ইপাবু হান্না অমুক্তা

সৌগৎলু । ইপা নংগী বাঁচার তানিংদে ।

ইবোহল:— (মপাবু সৌগৎ সৌগৎনা) পাবুং লৈনা লৈনা অঙাং-

পিং খংনবা খাস্তীজিবসি করিগীনো ?

কাওবা:— (হৌগৎলগা) নংগী রাহংহুগী পাউখুম ইপা পিবা

ডম্বোই । ইপাদি অহল ওইরবনিনা ইপাদনা লাল্লগদবনি ।

হুপি অনি লোনবা নংনদি থক লাল্লোয় । ইপাদনা লানগনি ।

(কাওবা য়েনখারোমদা থোকথি)

সনাতোস্থীঃ— ঐবু খীনবীরো। ঐ ইচেগা লৈমিন্নবা মুকঙম
উম্মরোই।

ইবেমপিশকঃ— নংনা হায়জশারিহুবু ঐদি নংগা লৈমিন্নবা উম-
গনি অসিরা ?

ইবোহলঃ— ওয়খো, ঐ রা অমা হায়খিগে।

সনাতোস্থীঃ— ইচেদি মীনা তিন্নবা ওম্মা মী নত্তেয়ে।

ইবেমপিশকঃ— নংদি ওম্মেনে, নংদি ওম্মে হায়বা ? নংদি হিং-
চাবীনিহে।

সনাতোস্থীঃ— নংনা কোংচাবী।

ইবেমপিশকঃ— যুমসে নংনা হেক লাকপদগী কাং-খোং চায়র-
বনি খংউবরা ?

ইবোহলঃ— অমুক্তা ওয়খোমী নখোয়বো।

সনাতোস্থীঃ— কাং-খোং চায়রিবদি ঐনা নত্তেয়ে, ইচেননি।

ইবোহলঃ— তুমিন লৈম্মু য়াজবদি ফুরকঅগে, ফুরকওরা ?

ইবেমপিশকঃ— ঐনা করি তোই ?

সনাতোস্থীঃ— তোই।

ইবেমপিশকঃ— করি তোই হায়যু। হায়বা উম্মজবদি নং ওসি
খংগদবনি।

ইবোহলঃ— নখোয় তুমিন্মা অমুক্তা লৈনৌ হায়বসি য়াররোই ?
য়ররোই নত্ত ? ফুথরকঅগে, ফুথরকঅগে ?

ইবেমপিশকঃ— (লাওনা) ঐনা করি তোই হায়য়ো।

ইবোহলঃ— লম ইহেল হেল্লদনা।

(তেবল মথক্তগী **Journal** অমা লোরগা ইবেম-
পিশক, সনাতোস্থীদা ফুই। মথোয় অনিমক লৈ-
থোকঅগা ফুফমদা নাল্লি)

মুংডায়রবরা ? খংনখো-ও খংনখো-ও। মীনা নীংখীজনা তুমিন
লৈম্মু রা হায়গে হায়রেদনা।

সনাতোস্থীঃ— (কপ্পা) ঐ লৈবসি মোইতামোদা রাই য়াম্মা

চিল্লম্মনি, চৎলগে।

ইবোহল:— চৎপসু য়ারোই।

ইবেমপীশক:— (কপ্পা) মোইভামো, ঐ লানথ্রে। মোইভামোগী
অনিংবদা ঐনা অয়েংপা ওইনা থোকথ্রমাল্লে। ঐ মুমসি
থাদোজুনা চৎথগে। ইনা ওমুপিসিগা মুংঙাইনা পানবীহৌরো।

ইবোহল:— নংসু চৎখিবা য়ারোই।

ঐ রা হায়গে নথোয় অনি মুন্না তাউ। নথোয় অনিনা
ঙায়হাক লৈতনা খৎনরিবসি ঐনা কৈদৌরগা খৎনরোই?
নথোয় নথোয়গী অপাস্বছ ঐঙোন্দা শেংনা হায়মু। মছ ঐ
য়াগে। ইবেমপিশক নংগী অপাস্বা করিনো?

ইবেমপিশক:— ঐগীদি অপাস্বা করিসু লৈজ্জদে।

ইবোহল:— অছ ওইরগা করিগী খৎনরিবা?

ইবেমপিশক:— অঙাং মানা থকশি খাশি নায়দনা রা ঙাংবগীনি।

সনাতোম্বী:— ঐনা ইচেদা থকশি খাশি নায়দবা করি রা
হায়থ্রদনা।

ইবেমপিশক:— হায়থ্রিছনি।

সনাতোম্বী:— (লাওনা) করি হায়থি?

ইবেমপিশক:— নংনা হায়থিবনিনা নংনা অছম খংজরমগনি।

সনাতোম্বী:— ঐদি হায়দবনিনা খংদে।

ইবোহল:— (শাওনা) করি রাহৌগীনোমী নথোয়না ওসি খৎন-
রম্বাসিবো? সনাতোম্বী নংনা নচেদা করি হায়রুই?

সনাতোম্বী:— ইচেনা ঐসি শুনিংদে, মুমিং খুদিংগী মো অনৌবী
শাছুনা ঙাক লৈ হায়ছনা পাবুংদা পাহোম্বম্বগী।

ইবেমপিশক:— (সনাতোম্বীদা) নংদি অছদি কৈদৌবগী পাবুংদা
হায়রুরিবা?

ইবেমপিশক:— মাগী মতৌনা হায়বীবনিনা।

সনাতোম্বী:— ঐগী ইতৌনা করি তৌরদনা? ইমুংসিগী থবকপু

কনানা তৌবগে ? ইচেনা তৌবরা, ঐনা তৌবরা ? মোইভামোশু
হায়বীয়ু কনানা থোংবা চাকনো মোইভামোনা চারগা office
লোংবীরিছুবো ?

ইবেমপিশক:- চাকথোংবা জাক্তনা থবক তৌবনি হায়না খনবা
য়াবরনে ?

সনাতোহী:- কোল্লিক রাইরম থরা শেংবছুরা ইচেনা থবক তৌবনি
হায়না লোরিবসে ?

(ইবোহল মকোক পায়ছুরা লময়াইদা ফম্মী)

ইচেনা ঐডোন্দগী করি হেনবা থবক গুরবগে ইচেনা
অত্থক যান্না রারোরিবছুবো ?

(ইবোয়াইমা পুখম তেঙ্কেং পায়ছুরা চংঙকই)

ইবোয়াইমা:- তামোচো কৈদোরে ?

ইবোহল:- ইয়াস্বা করিসু তৌদে, কোক খজিক্তং ঙাওবনি ।

ইবোয়াইমা:- ঙাওবিরুতু, ননাওনা ইতৈমা অনিগী বাঁচার তৌজগে ।

ইতৈমা অনিসু তাবিসু । ইতৈমা অনিনা ঙায়হাক লৈতনা
খংনরিবসিগী মরম করিসু লৈতবা রাফম থরানা ওইফম
থোক্তে । মত্থদি পাউথোংফমনি । চাকলুক্তা খুজায় থাংজিন্ন-
বগী মালোমনি । নোরিঙৈদা তামোচোনা চ্যেকশিনবী-
হৌগদবদি - A spark neglected burns the house,
মৈরিক্তগী মৈজাওবী হৌই । অশি-অনা, অশোক অপন
য়াওনত্রিঙৈদা ইতৈমা অনিনা অমুক হুয়া খংনদনবা থুাইদগী
ফবা উপায়দি তোঙান তোঙান পীজবা, তামোগী তলবনা
আধা অধা ।

ইবোহল:- ইয়াস্বা ভাব তারে । (হৌগংলি) ফরে লোয়শিল্লিসি
হায় নখোয় অনিসু নথৌ নথৌ তৌনরু ।

অমুক খংনরকঅবদি ঐবু ফন্তে হায়গলু ।

(ইবোহল, ইবোয়াইমা ইমুংদা চংখি)

ইবেমপিশক, সনাতোহী পৈথোকছুনা লৈলৈ

ইবোতোস্বী ইবোয়াইমা থোরকই চৌকিদা
তুমিন তুমিন কস্মী, ইবোহল ফৈজোম অমা
পায়রগা থোরকই।

(ইবেমপিশক্তা) নং ফৈজোমসি খরা শুদোকউ, ঐ
হয়েং লুহোংবা অমা চংকদবনি।

ইবেমপিশকঃ - মহারানিদা শুহল্লু।

ইবোহলঃ - রা ঙাংবদা কা হেনবরা হায়ববু চৈ চাছনা তোকনি।

(সনাতোহীদা) সনাতোহী নং ফৈজোমসি খরা শুদোকঅস্মু,
হয়েং মেঘগী লুহোংবা চংকদবনি।

সনাতোহীঃ - ঐখোয়দি শুনিংদবী কতল্লি। থবক শুনিংবীদা
শুহল্লু।

ইবোহলঃ - (শাওনা) নখোয় অনিগী মরক্তা কনানোমনা শুজবদি
ঐবু ফন্তে হায়গলুকো।

(ফৈজোম লময়াইদা খাদরম্মগা থোকথি, সনাতোহী ফেং
হায়দোক্তুনা চংথি)

ইবেমপিশকঃ - চীনফেন ফবিসে পৈথোকঅগা চংখিবসে —

(ফৈজোমদা য়েংঙগা) শুরোইয়ে, ঐ শুরোইয়ে।

(চংথি)

(ইবোয়াইমা, ইবোতোস্বী য়েংনৈ

সনাতোহী থোরকই, ফৈজোম

লৌখংলগা তাশিল্লি)

সনাতোহীঃ - ঐবু থবক শুনিংদবাংগা হায়ছনা ঙাংথ্রগা, ফি শুরম-
দায়দনা ঐঙোল্লা; মানা শুনিংদবরা, ঐনা শুনিংদবরা য়েংনবা
তারেদনা।

(থোংজিন ময়াদা ফৈজোমছ খাদরগা চংথি,

ইবোয়াইমা ফৈজোম ময়াদা চংশিল্লি)

ইবোয়াইমাঃ - শুবীনবা কনাস্স লৈত্রবা ফৈজোমসিনা লৈবাক্তা
নিংঙাইদনা তাছনা লৈরে। তামোচোন হয়েং লুহোংবা

চংলমদায় শেংকে খীরকনি। শুবিদ্রবা কৈজোম উবদা
 * তুয়তুনা লৈরররবা মৈগী চীং পোকখায়রকনি। মতমতুদা
 মতম কুইনা শেমজিন শাজিনবীদ্রবা ঐখোয় ময়ামগী চংজ-
 কম ওইরিবা যুয়শি উং ওটনবা চাকথেকখিগনি। মতম-
 তুদনা ইবোয়াইমানা কদায়দা? মীখা পোন্না হিংবগী দবারা
 মসিবো? ঐ ওসিদি হিংলি মীপাল তাংতুনা, তাংবগী
 ঠকাইবসু পোক্তে। তাংবগী হৈনবসু লৈরে। অতুদি—ঐগী
 তুংগী পুল্লিনা কদোমদা? লৈফয়না কদায়দা? করিশুংগী
 ঐনা ওসি ফাওবা ঈরোমদোম লেপচবা ওল্লনবা হোংনদ্রিবা?
 করিশুংগী? ঐগী কবি রাংলি?

(কাওবা চংওকই)

কাওবা:— কনা কনা লৈ? নয়াস্বা লৈত্রা?

ইবোয়াইমা:— ঐখোয় তামোচৌদি হল্লক্খিনা।

কাওবা:— (ফয়ুংদা ফয়ী) হৌজিক ফাওবা করিশুংগী হল্লক্কে?
 মাবু মপাদা চংলিবরা? মানা থেংনা কোয়থোকপসি ইপা
 চীংনৈ, খীরকচো চংলু।

(ইবোয়াইমা, ইবোতোস্বী থোকখি)

হৌজিকপু হুপী অমমুক পুল্লিলকঅবদি মথোং অমা
 চাররোই।

(সনাতোস্বী থোরকই)

সনাতোস্বী:— পাবুং কনানো হুপি অমা অমুক পুল্লিলকইবো?

(ইবেমপিশক থোরকই)

ইবেমপিশক:— কনানো ইনাও হুপি পুরকইবো? মোইতামোরা?

(কাওবা ওক্কা য়েংতুনা লৈ)

সনাতোস্বী:— খংদে ঐসু, ওইরমাল্লে। ফরে, ইচে ঐদি চংথ্রগে।

মথোয় হুংঙাইনা পাঞ্জহৌরসমু। ঐদি মানা অসুম হায়না
 তৌরকনি হায়বসি শুকথা থাজরুদবনি। অতুবু থাজরুদবা
 ঐনা লাল্লমলে।

(চংখিগে ভৌই, ইবেমপিলাকা কায়)

ইবেমপিলাক:- চংখিহু ঙায়খো, কৈদৌবৈ চন্তৌরিনো ? মাগুস্বনা
কৈদৌদোয়নো ? ঐখোয় অনি শুৱিসিদি । লাক্তা লাক-
খিসহু ইবানি চংছনা মখাছ শেংকদবনি । হেরা মুমদা
হুপি অনি লৈ খংনা খংনা লৈকুনিদো হায়ছনা লাকইবা
হুপিছনিনে ঐনা য়ান্না য়েংনিংইসে । মৱিল কয়াম লৈবা
জাংনো ?

(ইবোহল চংঙকই)

সনাতোহী:- (ইবোহলদা) ঐবু খীনবীৰো ।

ইবোহল:- কৱি অমুক ভৌনরে ? নখোয় অনিগী খংনবসি
মিংকুপ অমফাওবা লেপবগী ৱা লৈনজবা জাং ওইরে ।
হন্দকীসিনা কৱি ৱাহৌগীনো ? ফৈজাম শুবগীৱা ?

ইবেমপিলাক:- ইনাওদা নন্তে, ঐবুসু খীনবীৰো । ঐননি ইমুং
মহি লাংহল্লিবসি । মোইতামোনা ঐদা চংখিনবা হায়ছনা
খৌৱাং পুয়মকসি শিনবীৰিবা নজ্জদো ? (কপ্পা) ঐদা
চংখবদি মোইতামোশু ইংনা পালহৌবা য়াৱনি ।

ইবোহল:- কৱিনো নখোয়না ওসি ভৌৱিবসে ?

(কাঙবদা) পাবুং, কৱি ৱাহৌগীনো মখোয়না অমুক
নৌহোন খংনৱম্মীবসিনা ?

কাঙবা:- (শাঙনা লাঙনা) খংনবগী নন্তেহে ।

(ময়াম ওক্কা য়েংনৈ)

মৈ মুংপা

অনিশুবা তাক্ক

অনিশুবা উৎপা

মফম:— হান্গী অছমক

মত্তম: —

কাওবা ফমুদা হিপতুনা তোংজৈদা হীদাক চীংছুনা
লৈ। শুমাংলোমদা য়েংই।

কাওবা:— আই বন্ধু। (হোগংলি) লেংখংপীরকউ।

অভোবা:— বন্ধু (চংঙকই)

কাওবা:— হেক্তা ফম্মিলসি লেংশিল্লকউ।

অভোবা:— য়ারে, মোরাসিদা ফমগে। (ফম্মী) কমদৌরি? হক-
চাংবু য়ান্না শোকচিল্লা উরেনে।

কাওবা:— বন্ধু কুইয়েদা ঐনা হকচাং ওমদবসি। নোংমা বন্ধুগা
বাজারদা থেংনরস্থা হুমিত্তুদগী হকচাং হুংঙাইতবসি অছম
হৌরবনি।

অভোবা:— হকচাং হুংঙাইতবগীদি হুংঙাইতরেকো, অমরোমদদি
নচা নমোশিংগী সেবাদা হুংঙাইরমগনি।

কাওবা:— উম হুংঙাই বন্ধু, হুংঙাইতে হায়রুরবদি ঐনা লানগনি।
মমানা নোনা হুন্দোব্বদগী ঐনা মমা মপা অনিগী হুংশিবা
পুন্ন পীছনা লৈখোম মত্তা খজিত্তং তৈবদা লোক থুংগনি
হুংশিৎ-খজিত্তং শিৎলকপদা তুপি-ও তুরাং ও কদায়দা
করিদা হায়ছনা ঐনা মখোয়বু চাওনবা য়োব্বকখিবনি।

তোজিত্তী চাওরে, মূপী খীরে, ইমোশিং লৈরে। মখোয়না
ঐগী সেবা মূংঙাইনবনি হায়তুনা মাজ্জোলদা মূংশিং মরস্তা
থাংদোকপিরে। সি মঙায়নে বন্ধু মূংঙাইবা হায়নরিবসে।

অঙোবাঃ— করিনোনে হায়রিবা রাসিবে বন্ধু ?

কাওবাঃ— বন্ধু অসি য়োনা রারবা, অসি য়োনা অহল ওইরবসে
শিনিংদেকো। মীনা “ঐদা শিথ্রবদি মূংঙাইগদবনি”, হায়-
নরিবশিংসে মচিন খীবা রানি। শিরোদনা হায়রবন্তু শিয়
য়ারোই। ঐ শিনিংদে বন্ধু, রা লোয়রে।

(সনাতোয়ী বালতিন অমা পায়রগা ইমুংদগী থো-
রকই, মপাল্লোমদা থোকথি)

অঙোবাঃ— (মুন্না য়েংঙগা) বন্ধু কনানো অসিদি ?

কাওবাঃ— ইমোনি।

অঙোবাঃ— (শাওনা) করিগীনো বন্ধুনা ইবোয়াইমানা মূপি খীব-
কাওবা তাক্ত্রিবা ? ইবোহলগীদা তাক্ত্রে

কাওবাঃ— কদায়দগী ইবোয়াইমাগীনোনে, ইবোহলগীনিনে।

অঙোবাঃ— হেরা বন্ধু, ইবোহলগীতুবু ঐনা মশক খংদবদোনা।

কাওবাঃ— অনিঙবনিনে বন্ধু, ওখোকা ভাব তাখিজে।

অঙোবাঃ— ও, ঐ ভাব তাক্ত্রে ; ওয়থো ঐ রা অমা হংখিগে—
মৌ অনিঙদি খত্তি খংনজা ?

কাওবাঃ— করিনোনে বন্ধু, ঐনা ওসাইদগী রারি তোরিবসি করি-
মস্তা ভাব তারমজ্রিবা রা ওইরে। ঐনা মাজ্জোলদা লৈরিং
বসি ভাব অজুম তারো। ওয়হাক লৈতনা খংনবা তাতুনা
লৈবা ওমজ্রবনি। মখুং থোকা খংনরে করম হায়না খাম্মুনি—
ঐনা লাওজবদি করিস্ত খোশাবীদে। ইবোহলনা মরোল
অমা ঐবু খামদে হায়তুনা শাওরি। মানা মতু অনি
লোঞ্জগা ঐবু বীচার তৌ হায়নে।

অঙোবাঃ— (নোক্কাগা) শাওরু বন্ধু শাওরু, মূপী লোনবশিংগী
হোনবনি। বন্ধু নমৌ অনিঙদি করতুনা হেলদি কৈ ?

কাওবা:— অনিমক কৈ, অনিমক ফতে।

অভৌবা:— হোজিকীছদি ফনা ইংনা উবশুম তোইদা।

কাওবা: অহলছুম মরম মোকপদা ঐনা শিংথারম্মীবনি। অতোহী-
সি হেক লাকপদগী শুনিংদবী ওনথ্রে, রাঙাং শঙাংগসু
বন্ধুনা, তারবদি ওকনি। করি থল্লকঅবনো থংদে ময়ুমদা
চংথ্রে!

অভৌবা:— কয়াম কুইরবা?

কাওবা:— থাগুক ফারম্মনি। মানা হেক চংথিবদগী লৈহোরিবা
অতোহীসিনা মরম মোকথংলকপসি, বন্ধু ঐ ওকই। ছুপি
থীযু য়ারমদবদগী নম হাছনা থীবারুৱে, থংদেদা বন্ধু, মশিং
কয়া য়াম্মা পুরকথিংদৌরিবনো? ওরাং অহিংসু ইজিল্লক্কে—
ঐ কিদি কীশিল্লকএ।

(ইবোয়াইমা থোরকই চৌকিদা ফম্মী)

অভৌবা:— মছনা বন্ধুগী রার্মীনি। ঐগীনা কমদৌরি, ইচানুপাসু
মতোমভনি, ছুপি থীযু য়াজি। ওরাংছু কমদৌরি Maruti
Car অমা পুছনা লাকএ অছুগা মমাগা মচনগা হাপচিল্লগা
কোয়রেদা—

ইবোয়াইমা:— (কন্না নোকই) হা হা হা ইনাকথুনবশিংনা শেল
পায়বগী, Car লৈবগী Television অনৌবা লৈবগী
রারি। লাইববশিংনা নোংমগী চরা অমত্তং ফননবগী রাখল
—কয়াদা থেম্মথবা।

কাওবা:— ইবোয়াইমা।

ইবোয়াইমা:— পাবুং, ইনাকথুনবশিংনা লাইববশিংনা রাঙাং শঙাং,
রাখল লিচং শাজং মান্নবা য়ারোই। নৌনা ওরাংদা লৈবগী
Maruti Car গী রারি শাননবা হায়ছনা পাবুং অভৌবা
লেংওকই। ঐথোয় পাবুংগী মচানুপানা ছুপি লোনবগী
রারিনা নমহংথিছনা Maruti Car গী রারি হৌদোৱবা
রাপা ফংদবদগী নমফুদা থোমজিল্লকথি।

অভোবা:—ইকাইথ্রেদা ওসিগী ইচা ইবোয়াইমগী রাইহিশিংসিদি ।

কাওবা:— অঙাওবগী চোয়রোম্মিনে বন্ধু ।

অভোবা:— অঙাওবগী চোয়রোল ওইরবসু ওম্বোরা চুয়া ঙাং-

থোরকথ্রেদা । ইবোয়াইমাসি অঙাওবা নন্তেকো বন্ধু । মীগী

রাখল খংমন্দনা মীনা শাওতুনা অঙাওবনি হায়জিনবনি ।

কাওবা:— বন্ধুনা হেন্না ঙাওখংলকদোরেননা ।

ইবোয়াইমা:— ঙাওরোই, কনাসু ঙাওরোই, অঙাওবা কনাসু
লৈতে ।

কাওবা:— (ইবোয়াইমাদা) কৈদোগে নংবু কদাহদনোমা চথোক-

থ্রোবা, ঐথোয় রারি ঙায়হাক্তা শাখিগে ।

ইবোয়াইমা:— পাবুং, আইদনা Maruti Car গী, শেল পায়বগী

মুপি লোনবগী রারি, অতুগা মীওই লিশিং কয়ানা চেং

থুয়া অমগীদমক হুমাংগী মহুং ঈ ওইনা শিহুনরি ।

কাওবা:— মসিবু ঙাওবরা ঙাওদা, ফৈবরা ফৈদা, নংগী রাহু

তানংজে হায়মী ।

ইবোয়াইমা:— খাজদ্রগা য়েংবীযু থাইরহন্দ বাজারদা, কালেনগী

হুংশা, হুংথমথাগী হুংলবা উনখা, নোংজু হুংশা, কয়া খাংতুনা

হিংনবগীদমক ইনশাং নাপি য়োল্লিবশিংহু । মথোয়দি

তাইংমী নন্তবরা ? মথোয়সু নথোয়গুম হুংঙাইনা হিংনিং-

ঙম্বোইদরা ? মথোয়বু মপুন্সি চুপ্পা রাহুনা ঙাক লেনবা

পাল্লমগনি হায়না খনবীবরা ?

কাওবা:— মথোয়গী অরাবা লিশিং লিশিংতুগীদমক ঐথোয়না

করি তোবা ওমগদোরিবনো ?

ইবোয়াইমা:— নন্তে, লাইরবদি কনাগীসু মরাইবক্তা ওল্লকপা

নন্তে, নমতুনা পীখিবনি, নমতুনা মথোয়বু লাইরহন-

খিবনি ।

অভোবা:— কনানা লাইরহল্লিবা ??

ইবোয়াইমা:—মীনা—মীনা মীবু লাইরহনবনি ।

কাওবা:— অঙাওবা, নরা লৌদে চংত্রো চংলো।

ইবোয়াইমা:— হায়নবা লৈ, উকিলশিংদা ওইদবা রা ডাংবা ফান্‌ক

Licence পী, Doctor শিংদনা অনাৰা হাংপা য়ানবা

Licence, শক্তি পায়বা মৌশিংদনা শক্তিবু লান্না শিজিন্নবা

য়ানবা Licence, Officer শিংদনা পৈশা চাৰা য়াননবা,

Police শিংদনা মরাল লৈজদবা মী ফুনবা। অহুগা মীচম

প্রজাদনা করি? করহা Licence নো মীচম প্রজাদা

পীরিবসিবো নখোয় হায়বা ওমবরা? ওমদে ওমফমশু থোক্তে।

মীচম প্রজাদা মুংশিবীছনা চানবীছনা পিবীরিবা Li-

cence তি মতম খুদিংমক্তা লীখংপা ওয়ান্দদবা, লাইর লাই-

রনা অরাৰগা শাগোন্নছনা পুলি লোমখিনবা।

কাওবা:— নপুলি চুপ্পা লাইরনা চো হেন্দুনা লেন্ননবা নশানা

শিজুরিবা নজা নংদি। লাইরদনবা থবক অমন্তং তোশিল্লু

হায়বদি নংনা অইহ অপা শাছনা ডাংছনা লৈরগা।

ইবোয়াইমা:— পীযু থবকু কদায়দনো তৌগে ঐশু। তৌনিংঙগা

ভোবা য়াৰা থবকু করহা থবাক্ৰো? থবকি নীলাম ওক্লনবা

শেল লৈজদবা ঐগী থবকপু কদায়নো?

কাওবা:— কতন নংনা ডাংবা লৌগদবা নন্তে খংঙবরা?

ইবোয়াইমা:— অয়ুকা ঐ কতন ওইনি, অয়ুকা ঐ অঙাওবা

ওইনি, ডাংনিংঙাই লৈরজ্জগা অহলগী—হোনবী “নরা লৌদে

তানিংদে চংত্রো চংলো,” অঙাং ঐখোয়নদি লাওরি, নোং-ও

চুথরো হনুবী হনুবা ভাওথরো। (থোকথি)

কাওবা:— ওহোকা মথোং চাখিজবা অঙাংনি।

অঙোবা:— (হৌগৎলগা) বক্কু মথোং চাখিবসি ইবোয়াইমা নন্তে,

ঐনি, ঐনি মথোং চাখিবসি।

(থোকথি)

কাওবা:— হৈমা। চংলবরো?

(মতোমতা) করিনোনে হৌজিকালসিবো? মতমগী মুংশিংনরা

অঙাওবা ডাক্তা, ঐশু ডাওরম্মনি, শোয়দনা ডাওরম্মনি ।

(ইবোতোস্বী চংকই)

ইবোতোস্বী:— কুইরেনা পাবুদি ডাওবা, নহালমথে থংবীজি রা
ওইরে ।

কাওবা:— নংসু ডাওবদা যাওরবরা ?

ইবোতোস্বী:— ঐখোয়গী ইমুংগী মীদা ডাওবদা কনাবু যাওরি-
বগেনে পাবুং ?

কাওবা:— ঐ যাওরি ।

ইবোতোস্বী:— পাবুদি অঙাওবা, অঙাওবীশিংগী মকোকনি ।

কাওবা:— করি ??

ইবোতোস্বী:— তামোয়াইমাসু যু ডাওরিবরা, মশানা শেংনা ডাও-
রিবরা, অনি পাছনা ডাওরিবরা মানা ডাংবনা চুম্মী হায়ছনা
লৈরে । ইতৈমা অহল হায়র ডাওবা হেজিল্লতুনা মপামদা
লৈরুরনি হায়ছনা চংখিছনি । তামোচোশু ডাওবা হেজিল্লতুনা
ওরাং মুমিদাং যুমদা হজিল্লক্কে । ইতৈমা অতোস্বীশু ডাওবা
হোরতুনা **Alsatian** ছই পুছনা তামোচো খীবা চংখি—

কাওবা:— নতৈমা তোস্বীছব বালতিনি অমা পুছনা থোকখিবদায়নে ?

ইবোতোস্বী:— বালতিম্মা পুথি মপান্দা থনল্লগা চীনবান নোংমৈ
কাপ কাপতুনা চংখিবনি । ওসিগী লাজ্জাওদি শোয়জবনি ।

কাওবা:— নতৈমা অহন্দুশু ইতাওনা ওসি মুমিং ফৈ খীল্লকনি
হায়হোবনি ।

ইবোতোস্বী:— ওসিদি তেঙ্গোল অছমগী লালনি । মাইকৈ সলাই
খংওরোই । বোম তোপ মরক্তা ঐদি খাওবা ওমজরোই,
পাল্লগা ইহে হায়না তোক্তদো শরুক —

(ইবেমপিশক চংকই, থোংউপ লোথোকঅগা
কাওবদা থুরুম্মী ।)

পাবুং নচা লাজ্জেক্কে । (থোকখি)

কাওবা:— ইতাওদি ?

ইবেমপিশক:— পাবুদি হকচাং ওমদরে হায়ছনা লাকরে, ঐ
ইতোমতমক লাকএ।

কাওবা:— ফরে ফরে, নফি নরোলছ হোংদোকচরুরো চংলো।

(ইবেমপিশক খোংউপ যথুংনা পায়রগা চংখি।

ইবোহল শাওনা চংঙকই)

ইবোহল:— পাবুং সনাতোম্মীদি ?

কাওবা:— করিগীনো ? পুত্রি মপালদা বালভিন লৈ হায়বনি,
পুত্রিদগা তাবরা য়েঙু।

ইবোহল:— করিগীনো মানা এবু ইমানবা ময়্যামগী মমাংদা মাগী
মথা থাবা অঙাংদোনা ঠৈ থাংঙম্মীবো ? এবু মথাগী
অঙাংলা ?

কাওবা:— (শাওনা) মছুগীদমক নংনা ঐঙোন্দা পাহোমফম
থোকপরা ? নরমচত্তুনা চৈরিবা ওইরিনি।

ইবোহল:— আর শান্নববু করিগী ইরমচংনো ?

কাওবা:— অমন্তং লোয়নবদা হায়নরিবা অছুগা নংনা অনিমক
আরম্ম শান্নববা মুপিসু —

(ইবেমপিশক থোরকই)

ইবোহল:— নংদি সিদা কৈদোবা লাকইবা ?

কাওবা:— ঐনা কোরুরিবনি।

ইবোহল:— পাবুংদা ঐনা কোদীকচোদি হায়খিদম্মালে।

কাওবা:— হায়বা হায়দবা মুপিসি ইমোনি, ঐনা হায়ন-শিংনছনা
মুমসিদা পুরকখিবনি। অছুগা ইবোহল ইপা অঙাং নন্তে,
নথোয়বু পোক্লিবনি। নংনা ওসি ঐঙোন্দা ওাংখিনা থোল
অছুম হায়না অমুক হন্ন। ওাংলক্লবদি ইপা ইচা লোয়নরবনি
খংঙু। নংবু ইচা মুপা অহন্নি, কোকহন লাইহন্নি হায়ছনা
ইপানা য়ান্না লুনা ভোরকপনি, নংনা হায়বতা , নংনা
ভোবতা য়াছনা লাকখিবনি খংঙবন্ন ? হোজিক্তি নপান
চায়ে হায়ছনা ইপাবু উশিল্লক্লবা নন্তদো ? নংনা মুপি

লোঞ্জগা ঐঙোন্দা শাওফম থোক্তে। মতা ইচা চান্দব
শারদনা।

(শাওনা থোকথি)

ইবোহল চোকিদা ফম্মী।

ইবেমপিশকঃ— ঐনা য়ুমসিদা লাকপসিবু মোইতামোদা কয়াম
কায়রবগে ?

ইবোহলঃ— কায়বা কায়দবগী রা নন্তে। নং নশানা য়ুমশিদগী
ঐগী ইনাক্তা লৈনিংদরে, লৈররোই হায়ছনা চংগ্রগা অমুক
লাকইসিবু করিগীনো ? নমাইছ ইকাইদরা ?

ইবেমপিশকঃ— ইকাই হায়ছনা কমদোনি চংকমদি লৈতনা।
নন্তে মোইতামোনা হায়বীরিসিবু ঐবু তশেংনা লুংশিদ-
বগী রাৱা ?

ইবোহলঃ— কোচি কোরাং তৌরকছু। নংবু ঐনা য়ুমসিদা লৈরছু
হায়ছনা তানখিবরা ? নংনা লৈনিংদে হায়ছনা চংখিবা
নত্রা ? লুংশিবা লুংশিদবগী রাহংছদি নং নথন্তা হংজো।

ইবেমপিশকঃ— অছনবু খংদনা লাকইসিনি।

(হরাওনা নোকঅগা চংখি)

(সনাতোস্থী ঈশিং বালতিন অমা পুরগা
চংউকই)

সনাতোস্থীঃ— যৌদি যৌবীরকঅবোরে। (বালতিন থম্মী)
জার শাল্লবদা য়ুমগাসি কাউথোকপিগ্রবনিং ? ওরাং তলব
ফংবা লুমিং ওইরিনি, কয়া য়াল্লদি থাদোকপিগ্রবা ?

ইবোহলঃ— সনাতোস্থী, ওরাংদগী চাক্কা চারক্তবনে হকচাংসি য়াল্লা
চোকথরে, চাক চখোম্মুক্তা হাল্লা য়োংখিগে অছগা কোল্লা
খন্নরসি।

সনাতোস্থীঃ— চাক লাম্বগদি খংবীবোরে।

(ইবোহলগী মনাক্তা চংশিল্লি)

পৈশাছবু কয়া য়াল্লা থাদোকপিগ্রবগে ?

ইবোহল:— সৈত্য নরক তানি, কোক কাসি পুমঙাও হেক
ঙাওই। কোন্না ঙাংনরসি কৈদৌগে নংবো।

সনাতোস্থী:— পৈশা কয়া য়ান্না খাদোকপিথ্রবগে হায়বহুদি হায়-
বিবদি য়াইদন। অহুবু কয়াম লুবা থবক্কা?

ইবোহল:— মশিং থিড্রবদি থংড্রে, ভাব তারবরা?

সনাতোস্থী:— অহু ওইরগা ঐ থীগে।

(ইবোহলগী ফুরিং জেবতা জুম্মী, পৈশা
লৌথোরকই)

ইবোহল:— ওস্থোন্না মুংঙাইথিড্রেদা।

(সনাতোস্থীনা পৈশা মশিং থী, ইবেমপিশক
থোরকই, সনাতোস্থীনা মিৎচিনা হায়ফেৎ
য়েংঙগা পৈশা ফিজিদা কিশি কিশিল্লি।)

সনাতোস্থী:— ইচেদি হৌজিক য়ৌবীরকপরা?

ইবেমপিশক:— উম হৌজিক লাকপনি।

সনাতোস্থী:— (ইবোহলদা) মোইতামোদি হান্না থংবীবরা?

ইবোহল:— থংই।

সনাতোস্থী:— অহুননিদনা মোইতামোমা পৈশা মশিং থীগে
য়াজ্রিবসিদি।

ইবোহল:— করিনো নংনা ঙাংঙিবদো সনা?

সনাতোস্থী:— কমাগী সনানো? কোরিনি ঐদি লোইবীরিবা
নজ্রদো ঐবুদি য়ুমগী মীনাই ওইনা?

ইবোহল:— (লাওনা) ঐ চাক য়ান্না লাম্মী, ঈরুজনবা ঈশিং
বালতিন অমত্তা লাকখংলকউ। শাপোনগা খুদৈগাহুনা
কদায়দনো? চংলো নথোয় অনিগী মরত্তা কনানোমা শোক-
উরো। কৈদৌরগে? কনামত্তা ঐনা হায়বসি তাররোইদরা?

ইবেমপিশক:— মীশক পান পান্দুনা পাখোন হায়বীয়ু নজ্রবদি
কারল ফুনরকনি।

ইবোহল:— সনা নংগী বালতিনগী ঈশিংসি কৈদৌনবনো ঐ
লুজরগে ।

সনাতোস্থী:— ঐখোয়গুয়া শকথীবীনা শোকউবা ঈশিংনা ঈরু-
জরবদি দাউ যারোই । শক ফজবীনা শোকপা ঈশিংনা
চায়থবীয়ু দাউ যানবা ।

ইবেমপিশক:— ইনাও, রা ডাংবদা মীশক পান্না শেংনা শেংনা
হায়য়ু । মচেং ময়ানা তৌরকনু । ঐ মহোশাগী ইবেমপি-
শক কপচেংপিছ নজ্রবনি । থা অমা চংনা মথো হাপ্পুরবা
নোংমৈ শীংজংনি থংঙু ।

সনাতোস্থী:— নোংমৈ শীংজংদি থমবু থমথো তোপ শীংজং ফাও-
বনা যানবদা চংজ্বা সনাতোস্থীনি থংঙু । নখোয়গী অছুগুয়া
ধমকাদা কীগদবা মীজানি গায়নদি খনগনু ।

ইবোহল:— চাক্কা অমতা চারোইদা, ওসিদি খংনবছম য়েংগে ।
(চোঁকি অমা চীংথোজুনা ফম্মী)

খংনো, ডাংনো, কয়াম কুইনা ডাংনবা ওম্মা য়েংগে । খংনবা
হেক লেপ্পদা ঐনা য়ৈনি । কৈদৌরে লেপ্পদি খংনরোদনা ।

সনাতোস্থী:— (মতোমতা) করিমু কান্নদবদা ধমকাগা ভোবা
শারদনা ।

ইবেমপিশক:— ইনাও রা ডাংবদা যারক্তা ওংঙগা ডাংগনু । নংনা
হায়নিংবছ দক দক হায়দোকউ ।

সনাতোস্থী:— ইচে রা ডাংবদা শিজ্র থিবীরকনু । ঐ যারক্তা
ওংছনা ডাংনিংঙগা ডাংগনি, ডাংনিংজগা তোক্তনি ।

ইবেমপিশক:— হায় হায়, নংগী অছুগুয়া রাডাংগাছদি তৌরকনু ।
মহোশা পংয়া যারম্ববনু হৌজিক্তি যাররোই থংঙু ।

(ইবোহল নোকফেং নোকফেং অমদা অমুক য়েং
অমদা অমুক য়েং তোছনা লৈ)

সনাতোস্থী:— মাইবু ওম্মোরা পানখিড্রেনে ।

ইবেমপিশক:— (শাওনা, লাওনা) মাই পান্দে হায়বদি ??

সনাতোষী: — ইচেরু মাই পাল্লিবরা? নপামদা খায়নরবনি হল্পনি
হায়তুনা হেক চংখি, অমুক হেক হল্পক -

ইবেমপিগক: — মত্ছি নংগী নমাংদা কল্পরবা তৌগে হায়তুনা
তৌরিবনি। মসি ইপুরোইবগী য়ুমনি, ইয়ুমনি, লাক্টিংঙে
লাক্চনি, চংনিংঙে চংকনি, মসিদা নংগী করি নথো লৈ?

সনাতোষী: — মত্ছি নমাই পান্দবগী রাঙাংনি। ইকাই খংদবগী
শাজংনি। মোই তামোনা আধামোরা ওইবগী তৌবনি। লুপারা
লুপা নত্ত, লুপিবা লুপি নত্ত, তুকপু তুকংচে।

ইবোহল: — সনা, নংনা ডাংঙিছ করিনো?

সনাতোষী: — (লাওনা) লুপিনা মনিং তম্মগা তুমিন্না খংশিন্নদ,
উশিন্নদ লৈনিদো হায়তুনা লৈথোকলিবা লুপাসে তুকংচেয়ে।

ইবেমপিগক: — (মথুং যাওনা) নংনা ঐগী কদবা করি উই?
মত্ছি নংনা হায়জবদি নং ওসিদি লোয়রেন্দো।

(মফি শেম্মা)

সনাতোষী: — য়ুম পাল্লবা লুপীনা খায়নরবনি হায়তুনা মপামদা
ডায়হাক লৈতনা চংপগী অর্থবু করিনো? চংথ্রবদি চংখিবা
তারেদনা, হল্পকঅরোইদবনি। য়ুমশিদা লৈরলু চংলো হায়তুনা
লুপাসিনা তানবদি নত্তেদনা। ইচেনা চংথ্রে হায়তুনা লুপা-
সিনা কৌরবদি ওইরম্মোই হায়বা? কৌরবশু নত্তবা নথোংনা
থোংনা লাকইবা — হা হায়য়ো নোত্তুম নোকা নিংই।

ঐশু থামুক কৌরবখিগে অত্চগা অমুক লাক্কে মোই-
তামোনা য়াগদ্রা? অমুক্তা হায়বীয়ো। য়াগদৌবা ওইরগনা
হৌজিক্তগী চংথ্রগে। থুম্মো, করিগীনো তুমিন্না লৈবীরিবো?

ইবোহল: — (হৌগংলগা) রা মখা তারলু স্যাইদা স্তুম তেনশিল্ল-
সি। নচেনা য়ুমশিদা লাকইবসি ঐথোয় পাবুংনা কৌরতুনা
লাকইবনি।

সনাতোষী: — ঐবুশু কৌহনবীরোলা-ও।

ইবোহল: — নং রা য়াম্মা ডাংগদৌরিনা।

ইবেমপিথক:— ইনাও-নংনা পাম্মীবসি করিনো? ঐনা য়ুমশিগা
লাকইবসি পাম্মদবগী বারা? নন্তগা নুপাসি ঐগী ইগুরোইবা
নন্তে হায়ম্বু হায়রিবরা? করিনো নংগী অপাম্বু শেংনা
হায়ম্বু। ওসিদি ঐবু ফন্তে হায়গম্বু। করিনো নংনা হায়নিং-
ডিবসে?

সনাতোম্বী:— ঐদি ইচেদা করিম্বু হায়দে। ঐদি ঐগী নুপাদা
ইজ্জং লৈনা হিংহন্নিন্দনা হায়জবনি।

ইবেমপিথক:— হায় ওরাংগী ওখা নংনা য়ুমসিদা অওং অপা
শাবদি য়ারোই খংওবরা? ঐসে য়ুমশিগী মবেম্মানি। ঐম্বু
ওসাট্দগী খাংগে হায়তুনা খাংবনি। নুপাগী ইজ্জং ললোন-
বদি ঐ নন্তে নংনি খংওবরা? নংনা নুপাসি কয়া য়াম্মা
ইজ্জং ওরু লৈহনবগে য়েংগে হায়তুনা য়ুমদা লৈরুবনি।
নংনা নুপাসি ইজ্জং লৈনা হিংহনবদি লায়রদনা ইজ্জং
ললোল্লকপতুদা মাংবা তারে কনগে হায়তুনা য়ুমসিদা লাক-
ইবনি ভাব তারবরা?

সনাতোম্বী:— নুপাগী ইজ্জং ললোল্লুরিবদি ইচেনি। মপুরোইববু
থাদোকুনা চংলুরিববু করিগীনো?

(ইবোহলদা) করিগীনো হৌজিক ফাওবা পংশিন্নতুনা লৈ-
রিবসিবো? নংবু মী নন্তবরা? নুপিনা তৌরিবমথৈ নংবু
তুমিন্না অম্বুম য়েংতুনা লৈথোক্কদৌরিবরা? হায় অধামোরা—

ইবেমপিথক:— করি হায়বা? মসিদা হাংলগেদা।

সনাতোম্বী:— লাও লাও।

(ইবেমপিথক সনাতোম্বী মথুং-মথুং পায়নতুনা
ইম্নৈ, ফুইনৈ)

ইবোহল:— (ফিংনা) হায় হায় করিনোনহে।

(ফুনবা খাম্ববা হোংনৈ)

ইবেমপিথক:— মসিদা হাংলগা লোয়রে, মানা ঐবু অম্বুক য়াম্মা
উশিত্তবসি, মসি।

সনাতোহী: — ইকাইখংদবী, মসি ।

ইবোহল: — (খান্না খান্না) কনা কনা লৈ ? (লাওনা) ইবোয়াইমা,
ইবোতোহী কনা কনানো অমুক্তা খাম্মোলাওনহে । নখোয়বু
তৌননোমী ।

(ইবোতোহী, ইবোয়াইমা চেনশিল্লকই, ইবো-
তোহীনা বালতিন পায়খংলগা ঈশিং হৈজিনগে
তৌই)

ইবোয়াইমা: — হায় হায় করিনো ? হুইশু নক্তনা

ইবোহল: — খাদোকনো হায়মী নখোয়বো । ঙায়খোমী ।

সনাতোহী: — খামগনু মসি হাত্তোকে ।

ইবেমপিশক: — খামগনু, কৈদৌবৈ খাম্মীনো ?

(ইবোহলনা ইবেমপিশক ইবোতোহীনা সনাতোহী
চীংথোকই)

ইবোয়াইমা: — (ময়াইদা লেঙ্গগা খংনবসি লেপাখিসি ঙায়হাক্তা
পোখাখিসি ।

ইবোহল: — (স্বর মপি হোল্লগা) ঐ রা হায়গে ।

সনাতোহী: — হায়গনু, নুপিনা লম হেল্লগা শুম য়েংছনা লৈরিবা
নংবু নুপারা ?

ইবেমপিশক: — নংদি হেজ্রে সিরি ? ইকাই খংদবী মীগী নুপা
মুনবী ।

সনাতোহী: — মুল্লে, কৈদৌগে হায়রিনো ? হৌজিক্তি নংগী ওইজ্রে,
ঐগী ওইরবনে খংওবরা ?

ইবেমপিশক: — নংনা মুনথ্রে হায়দনা ঐনা তুমিল্লা হেজ্জা তোক্ত-
দবা মানবরা ?

সনাতোহী: — মছনা ইকাই খংদবগী থবক্খিদনা ।

ইবোহল: — ঐনা হায়বসি নখোয়বু অমুক্তা তাখো হায়মী কৈ-
বগে ।

সনাতোহী: — তারোই, কৈদৌবৈ তাদোয়নো ?

ইবোহল:— (মতোমতা) ঐবু ঐৱনে তৌরিসিবো?

ইবেমপিখক:— লোনখোনা, হুপি লোনখো-ও, তরামুক লোন-
খো-ও। ইকাইখংদবী, মীগী হুপি লৈ খংনা খংনা মীগী
হুপাদা লৈনিংবী, অফাওবী ময়াম অমা লৈরমখিনি,
পুশিল্লকও।

(কাওবা চংকই)

ইবোহল:— করিনোনে তৌরিসিবো? হুপি লোনবা অতৈম্বু
ঐদোনা তৌরিদরনে?

কাওবা:— ইবোহল, হুপিদি অমুক্তংবু লোনথবদি ইমুংগী লান্দি
লেপ্পরোইদবনি। অহানবদা হুপিগী লাল, মথংদা নচাশিংগী
লাল, মথংদা নং শিখিনি, নংগী শম্পক্তিগীদমক নংগী হুপিশিং
নচাশিংগী কুরুক্ষেত্রগী লাজাও, লোয়বা থম্বা নাইররোইদবা
লাজাও কয়া অমা মথং মথং লাকখিনি। বারুহু ইচাশিদি,
নংগী তৌজবা কশ্মগী ফলনি। লোব্লু ইচাসিদি হুপিদি লোনগ-
দবনি। মছুনি রাজগে হায়ছনা নরান থুরুম্বা হায়বদো।

ইবোয়াইমা:— পাবু লান্দি মীওইবগী ইতিহাসনা লৈরিবমথৈ
লোয়বা নায়ররোইদবনি। মসি মীওইবগী রাখল শারক-
পদা ঈশ্বরনা লালগী রাখলদি শীংচেপ ওইনা যৈশিন্দুনা
হাঙ্গিরকথবনি কল্পকপা, মীহৌবা, অপাম্বা লৈরিবমথৈদি
পৃথিবীগী লালগী বারিদি লেপ্পা লৈখিরোই। ইমুং মমুংগী
লাল, লৈকাংগী লাল, লৈবাকী লাল, লাল, লাল লোয়বা
লৈরোই লাল।

কাওবা:— ইচাশা নখোয়না হুপি লোনগে হায়রবদি ইচাহুপা
ইবোয়াইমাদগী পাউতাক লৌ। মাদি অম্বুখামীনি। ইপাদি
লাল যাওররোই। যুগশি খাদোকঅগা কদায়দনোমা চংথগনি।

ইবোহল:— ঐ খংই, থাংজিল্লুরিবা থোংথাংসি তীংখং তুপ্তো
মরক্তনি হায়বা। মাখা শাবগী লোয়বা থম্বা নায়ররোই।
ওসিনা লোয়রোই, ইয়েংম্বু হংচিংম্বু মথং মথং, অছদগী ঐ

শিখিনি, শিখুংগী পোখারোই, ইটা ময়ান্না লো ইংখো
 শমপত্তি যুগবদা ঐবু চীংখোক চীংখোজুনা চৈরকনি ।
 কাওবাঃ— ইবোহল, ইচাবু ভাব থরদি ভাববদা? মতু থংনা
 থংনা হুপি লোল্লুৱিবত্ব কৰিগীনো ?
 সনাতোহীঃ (কপ্পা) কৰিগীনো ? ঐবু অসিগুহা মীৱা মীশাসি
 লাংহন্নবদা যুমসিদা থরুৱিসিবো ?
 ইবেমপিশকঃ— (লাওনা) কৈনোহে মীনা মাখা শারিঙেসিদা ।
 ইবোহলঃ— (শাওনিং কপ্পীং) কৰিগীমোনে ঐবো — ঐবু
 করিমুংগী হুপি লোজরুৱবা ?

(মকোক পায়হুমা কমঠে)

(মৈ যুংলি)

লোইৱবা

রেডিওদা শাস্ত্রধ্বা

অইবগী লিলাশিং

- ১। অহজ্ঞাওগী ইমুং । (ইমুং মমুং লিলা পবিত্র)
- ২। চাউথোইগী যুম । ”
- ৩। হিংমিল্লসি । ”
- ৪। মসিনা পম্বুংদি নত্তে । ”
- ৫। “অঙাওবীসে ঐগীদি ইমানি”

All India competition for

Radio playwright 1987 দা First ভাষাবা ।

- ৬। “কনাগীম্ম মম্বাল নত্তে”

All India competition for

Radio Playwright 1992 দা Third ভাষাবা ।

শাস্ত্রধ্বা শুম্মাংলিলাশিং ৪

- ১। ঈগী পল ।
 - ২। মো অহ্ম (**Best Script 1980**)
 - ৩। মখোঙ তরাগী চৈঙাক ।
 - ৪। অম্বুতাপকি মৈরী ।
 - ৫। তৎলুরবা বীনাগী তার
 - ৬। পুল্লিগী হিদ্দেন্দা ডায়হাক্তং
 - ৭। কংথ্রবা ঈচেলগী ভোৰ্বান (ঈশৈ লিলা)
- অতৈ কয়া অমা ।

রূপমহল থিয়েটার, ইক্ষালনা শালবীথ বা অইবগী ড্রামাশিং

- | | | |
|-----|----------------------------|----------|
| ১। | বর ঈন্টরভিউ। | (১৯৭৭) |
| ২। | হায়গংলাং। | (১৯৭৭) |
| ৩। | ইমাগী মমৌ। | (১৯৭৮) |
| ৪। | ইশাচা উপা লম্বোইরগে। | (১৯৮০) |
| ৫। | ঐ মমানি। | (১৯৮২) |
| ৬। | করিমুংগী মুপি লোজুরুব। | (১৯৮৪) |
| ৭। | হিংমিন্নবৈ মলুং শিমিন্নবা। | (১৯৮৬) |
| ৮। | ইকাইখংদ মাইথাবা। | (১৯৮৭) |
| ৯। | লৈইসিগী রাংমদ। | (১৯৮৮) |
| ১০। | মীহাংপা কনানো ? | (১৯৯০) |
| ১১। | ইচাগী মরাল নত্তে, ঐগীনি। | (১৯৯২) |

এমঃ জিঃ এমঃ থিয়েটার, রাংথৈ নিংথেম পুথি মপাল, ইক্ষালনা শালবীথ বা অইবগী ড্রামাশিং

- | | | |
|-----|-------------------------|----------|
| ১। | মৌ মরি। | (১৯৭৮) |
| ২। | তরাগী চৈথৈ। | (১৯৭৯) |
| ৩। | নমাংসু লাং নতুংসু তেন। | (১৯৮০) |
| ৪। | ইতৈমা। | (১৯৮১) |
| ৫। | নোংলৈ লুংশিং। | (১৯৮২) |
| ৬। | ঈচেলুগী ঈরৈছুদ। | (১৯৮৩) |
| ৭। | উমথৈগী রাথোক। | (১৯৮৫) |
| ৮। | গেরুরা টুপি। | (১৯৮৭) |
| ৯। | অরোনবা মৈরী। | (১৯৮৮) |
| ১০। | পিরং। | (১৯৮৯) |
| ১১। | ঐথোয় পাবুং পেঙ চোয়রে। | (১৯৯১) |
| ১২। | ইচাশা তোঙান চানরো। | (১৯৯৩) |

মখুম য়েকপিবা : খাইদেম নিমাই সিংহ, রূপমহল থিয়েটার।

মখুম নফম : লময়ানবা প্রিন্টর, কোলুং লম্পাক।